



بِسْمِ اللّٰهِ الرَّحْمٰنِ الرَّحِیْمِ

# غالبیت

۱۱  
پروفیسر محمد طاہر صدیقی

---

غالب کے ۱۸۲۶ء تا ۱۸۶۷ء کے دورانیے میں تخلیق کردہ

---

اشعار کی زمینوں میں لکھا گیا اردو نعتیہ کلام

---

قائم شدہ  
۱۹۸۱ء  
پنشن

سلسلہ اشاعت: 53  
تاریخ اشاعت: جولائی 2020  
قیمت: =/450

---

جملہ حقوق بحق شاعر محفوظ ہیں۔

اشاعت/حقوق: محمد طاہر صدیقی

نام کتاب: غالب مدحت

شاعر: پروفیسر محمد طاہر صدیقی

ایم فل اردو، پرنسپل، گورنمنٹ لیبارٹری ہائرسیکنڈری سکول، سمن آباد، فیصل آباد

موبائل: 0321-7645060

قلمی نام: طاہر

کمپوزنگ: ”ماہوزا“ کمپیوٹر کمپوزنگ، فیصل آباد

ترمیم: علی حسن زیدی

سرورق: زین زیدی، وصی زیدی، کمیل مہدی

اجمالی جائزہ: حکیم ارشد محمود ارشد

پروف ریڈنگ: اویس ازہر مدنی

بائنڈنگ: محمد احسان سیالوی 0300-6600656

مطبع: زیدی، لیزر پرنٹرز، فیصل آباد 0300-6619124

ناشر:  اہل قلم کا اشاعتی ادارہ

پوسٹ بکس نمبر 25، فیصل آباد

.....O.....

# ذُرُودِ بِرِّسَيِّدِ الْعَالَمِينَ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا

اے اللہ! تُو رحمتیں، سلامتی اور برکتیں نازل فرما ہمارے سردار،

وَنَبِيِّنَا وَمَوْلَانَا مُحَمَّدٍ سَيِّدِ الْعَالَمِينَ

ہمارے نبی اور ہمارے آقا و مولا حضرت محمد ﷺ پر جو تمام جہانوں کے سردار ہیں،

وَأَزْوَاجِهِ أُمَّهَاتِ الْمُؤْمِنِينَ وَعَلَى آلِهِ

اور ان کی ازواجِ مطہرات پر جو ایمان والوں کی مائیں ہیں اور ان کی

الطَّيِّبِينَ الطَّاهِرِينَ وَأَصْحَابِهِ الْمُقَرَّبِينَ

طیب و طاہر آل پر اور ان کے مقرب و ہدایت یافتہ صحابہ پر،

الْمَهْدِيِّينَ بِرَحْمَتِكَ يَا أَرْحَمَ الرَّاحِمِينَ ۝

اپنی رحمت کے ساتھ، اے سب سے بڑھ کر رحم فرمانے والے۔

## پروفیسر محمد طاہر صدیقی کی دیگر تصانیف:

- ۱۔ ردِ عمل (جمہوریہ نزل) بی آئی ایس ای ایوارڈ
- ۲۔ اعزازِ نعت (آرڈو جمہور نعت)
- ۳۔ اعزازِ حضورِی (آرڈو جمہور نعت) قومی سیرت ایوارڈ، پاکستان
- ۴۔ اعزازِ نسبت (آرڈو جمہور نعت) بی آئی ایس ای ایوارڈ
- ۵۔ تصدیق نعت (یک کتابی آرڈو نعتیہ قصیدہ) بی آئی ایس ای ایوارڈ
- ۶۔ الحمد للہ (آرڈو غیر منظور جمہور نعت) بی آئی ایس ای ایوارڈ
- ۷۔ مغلوبِ مدحت (آرڈو جمہور نعت) غالب کی شعری زمینوں پر تحریر کردہ
- ۸۔ تغلیبِ مدحت (آرڈو جمہور نعت) غالب کی شعری زمینوں پر تحریر کردہ
- ۹۔ غلابِ مدحت (آرڈو جمہور نعت) غالب کی شعری زمینوں پر تحریر کردہ
- ۱۰۔ غلوبِ مدحت (آرڈو جمہور نعت) غالب کی شعری زمینوں پر تحریر کردہ
- ۱۱۔ طرحِ نعت (آرڈو جمہور نعت) طرح مصرعوں پر تخلیق کردہ نعتیہ کلام
- ۱۲۔ پاکستان کی قومی زبان (آرڈو) میں رموزِ اوقاف کی اہمیت (مقالہ ایم ایڈ)
- ۱۳۔ آرڈو حروفِ تہجی کا صوتی و تصویری جائزہ (مقالہ ایم ایڈ)

# انتساب

جس سے جگرِ لالہ میں ٹھنڈک ہو وہ شبنم  
دریاؤں کے دل جس سے دہل جائیں وہ طوقاں

ہممہ پہلو اوصاف و اقبال

اور

محرماتِ زیست کے حامل

جناب

(ایڈیشنل سیشن جج)

محمد طاہر صدیقی صاحبزادہ

کے نام

## فہرست

17	پیش لفظ (محمد طاہر صدیقی)	۱
21	حسن معانی (حکیم ارشد محمود ارشد)	۲
23	رشکِ رضواں (پروفیسر انور انیق)	۳
25	سروساماں (محمد اویس ازہرمدنی)	۴
27	خوبی گفتار (انجنیئر اشفاق حسین ہمدالی)	۵
29	(ستائش گر ہے زاہد اس قدر جس باغِ رضواں کا) حمد ہے تو خلاق یارب! جن و انس و حور و غماں کا	۶
31	(ستائش گر ہے زاہد اس قدر جس باغِ رضواں کا) ہے پھیلا نور میلا دمہ کے چراغاں کا	۷
33	(ہوس کو ہے نشاط کار کیا کیا) علاوہ اس کے طاہر کا پتا کیا	۸
35	(آبرو کیا خاک اس گل کی کہ گلشن میں نہیں) اک بھی لمحہ وہ نہیں کہ آپ دھڑکن میں نہیں	۹
37	(ذکر میرا، بہ بدی بھی اسے منظور نہیں) دور ہوں شہرِ مدینہ سے پہ مجبور نہیں	۱۰
38	(نالہ جز حسن طلب، اے ستم ایجا نہیں) کون ہے جو درِ احمد پہ ہوا شاد نہیں	۱۱

40	(صدرہ آہنک زمیں بوسِ قدم ہے ہم کو) شہرِ طیبہ میں حضوری جو ہم ہے ہم کو	۱۲
42	(ظلمت کدے میں میرے شبِ غم کا جوش ہے) شہرِ رسولِ پاک میں مدہوش ہوش ہے	۱۳
44	(سادگی پر اس کی، مرجانے کی حسرت دل میں ہے) پاسِ آدابِ مواجہ سے زباں مشکل میں ہے	۱۴
45	(دیکھنے میں ہیں گرچہ، پر ہیں یہ دونوں یا ایک) سرورِ کائنات وہ رحمتِ کردگار ایک	۱۵
47	(یار لائے مری بایں پے اسے، پر کس وقت) کوئی گر پوچھے مدینے کو ہے جانا کس وقت	۱۶
48	(اچھا اگر نہ ہو، مسیحا کا کیا علاج) حاجتِ روانی رحمتِ عالم کا ہے مزاج	۱۷
50	(دیتے ہیں بادہِ ظرفِ قدحِ خوار دیکھ کر) عشقِ رسولِ پاک کا اظہار دیکھ کر	۱۸
52	(رکھ لی مرے خدا نے مری بے کسی کی شرم) رکھی حضور نے مری افتادگی کی شرم	۱۹
53	(اس قدر ضبط کہاں ہے، کبھی آ بھی نہ سکوں) پاسِ آداب سے بات اپنی سنا بھی نہ سکوں	۲۰
54	(یہ ہم جو ہجر میں دیوار و در کو دیکھتے ہیں) شنا میں آپ کی، اوجِ ہنر کو دیکھتے ہیں	۲۱

56	(یعنی، یہ میری آہ کی تاثیر سے نہ ہو) جب کوئی کام ناخنِ تدبیر سے نہ ہو	۲۲
58	(رہیے اب ایسی جگہ چل کر، جہاں کوئی نہ ہو) مہرباں اس پر ہیں جس پر مہرباں کوئی نہ ہو	۲۳
60	(کنڈھا بھی کہا روں کو بدلنے نہیں دیتے) الطافِ مرے شاہ کے گرنے نہیں دیتے	۲۴
62	(ہم بیاباں میں ہیں، اور گھر میں بہا آئی ہے) آپ کی نعتِ مراہن کے قرار آئی ہے	۲۵
64	(دل سے تری نگاہ، جگر تک اتر گئی) یا درِ رسولِ پاک جو دل میں اتر گئی	۲۶
65	(جس بزم میں تو ناز سے گفتار میں آوے) تذکارِ نبی جس کی بھی گفتار میں آوے	۲۷
67	(اور تو رکھنے کو ہم دہریں کیا رکھتے تھے) آپ کے روئے متور کی ضیاء رکھتے تھے	۲۸
69	(دھوتا ہوں جب میں، پینے کو، اس سیم تن کے پاؤں) چومے ہیں آسمان نے روحِ زمن کے پاؤں	۲۹
71	(سن لیتے ہیں، گو ذکر ہمارا نہیں کرتے/ ہم رشک کو اپنے بھی گوارا نہیں کرتے) اٹھنا درِ آقا سے گوارا نہیں کرتے	۳۰
73	(لاغر اتنا ہوں کہ گرتو بزم میں جادے مجھے) ان کے در پر حاضری کا حیلہ بتلا دے مجھے	۳۱

75	(نویدِ امن ہے، بے داد دوست، جاں کے لیے) یہ دو جہاں ہیں بنے شاہِ دو جہاں کے لیے	۳۲
77	(جس دن سے کہ ہم غم زدہ زنجیر پہ پائیں) حاضر شہ گونین کے در پر جو گدا ہیں	۳۳
79	(کی وفا ہم سے، تو غیر اس کو جفا کہتے ہیں) ان کی ناموس پہ مٹنے کو وفا کہتے ہیں	۳۴
81	(ہم پر، جفا سے، ترک وفا کا گماں نہیں) سرکارِ دو جہاں کا جلوہ کہاں نہیں	۳۵
83	(ملتی ہے خوںے یار سے نار، التہاب میں اکل کے لیے کرنا آج خست شراب میں) پڑھ کر درودِ خدمتِ عالی جناب میں	۳۶
85	(اے جہاں دارِ کرم شیوہ بے شبہ و عدیل) شاہ کے حسب و نسب کی نہیں کوئی تمثیل	۳۷
87	(گر میں نے کی تھی توبہ، ساقی کو کیا ہوا تھا؟) جب ظلمتوں میں ہر سو عالم گھرا ہوا تھا	۳۸
89	(گھر ہمارا، جو نہ روتے بھی تو، ویراں ہوتا) حاضر اک بار درِ شہ پہ جو رضواں ہوتا	۳۹
91	(ہوئی تاخیر، تو کچھ باعثِ تاخیر بھی تھا) مدحِ محبوب پہ دل طالبِ تاثیر بھی تھا	۴۰
92	(ذکر اس پریوش کا، اور پھر بیاں اپنا) نعتِ مصطفیٰ سے ہے قدرداں جہاں اپنا	۴۱

94	(یہ تھی ہماری قسمت کہ وصال یار ہوتا) جو نصیب مجھ کو عہدِ شہِ ذی وقار ہوتا	۴۲
96	(نہ تھا کچھ، تو خدا تھا، کچھ نہ ہوتا، تو خدا ہوتا) نبی کے عہد میں طاہرا گر میں جی رہا ہوتا	۴۳
98	(گھر جب بنا لیا ترے در پر کہے بغیر) رہتا نہیں ہوں نعتِ پیغمبر کہے بغیر	۴۴
100	(تم جانو، تم کو بغیر سے جو رسم و راہ ہو) مطلوب دو جہاں میں جو تو قیر و جاہ ہو	۴۵
102	(تسکین کو ہم نہ روئیں، جو ذوقِ نظر ملے) دونوں جہاں کو خوش خبر و خوش نظر ملے	۴۶
104	(کوئی دن گزر ندگانی اور ہے) ”دنِ ترانی“ کی کہانی اور ہے	۴۷
106	(کوئی امید بر نہیں آتی) نعت کہنی اگر نہیں آتی	۴۸
109	(دلِ ناداں، تجھے ہوا کیا ہے) ان کی چو کھٹ پل رہا کیا ہے	۴۹
111	(حسنِ مہر، گر چہ بہ ہنگامِ کمال اچھا ہے) شہرِ طیبہ میں جو گزرے مددِ سال اچھا ہے	۵۰
113	(شکوے کے نام سے، بے مہر، خفا ہوتا ہے) گر چہ جبریلؑ تڑپے ڈر پہ کھڑا ہوتا ہے	۵۱

115	(ہر ایک بات پہ کہتے ہو تم، کہ ”تو کیا ہے؟“) !غیر حبِ نبیؐ دل کی آبرو کیا ہے	۵۲
117	(ابنِ مریمؑ ہوا کرے کوئی) پنجن سے وفا کرے کوئی	۵۳
119	(اُس بزم میں مجھے نہیں بنتی حیا کیے) شہرِ نبیؐ کی خاک سے وعدے وفا کیے	۵۴
121	(چل نکلتے جو مے پیے ہوتے) خاکِ طیبہ کے ہولے ہوتے	۵۵
123	(مژدہ، اے راہِ راہِ سخن) نعتِ گویاںِ حسنِ شاہِ زمیں	۵۶
125	(پچپتا نہیں ہوں ابھی راہِ ہر کو میں) لطفِ نبیؐ سے پاؤں گا اور جہنم کو میں	۵۷
127	(دائم پڑا ہوا ترے در پر نہیں ہوں میں) قابلِ درِ حضورؐ کے یکسر نہیں ہوں میں	۵۸
129	(منظور تھی یہ شکل، تجلی کو نور کی) ”منظور تھی یہ شکل، تجلی کو نور کی“	۵۹
131	(کہتے تو ہو تم سب، کہ بتِ غالبِ مو آئے) سرکارِ زمانے کو ضیا دینے کو آئے	۶۰
133	(اپنا بیانِ حسنِ طبیعت نہیں مجھے) دنیا کے مال و زر کی ضرورت نہیں مجھے	۶۱

135	(چرخ تک دھوم ہے، کس دھوم سے آیا سہرا) ”چرخ تک دھوم ہے، کس دھوم سے آیا سہرا“	۶۲
136	(بزمِ شاہنشاہ میں اشعار کا دفتر کھلا) دونوں عالم میں معزز ہے وہ بخت کھلا	۶۳
138	(ہے بسکہ ہر اک ان کے اشارے میں نشان اور) ہوتی ہے محبت کی زباں اور بیاں اور	۶۴
140	(لازم تھا کہ دیکھو مرارستہ کوئی دن اور) اے کاش! کہروضے پہ ہور ہنا کوئی دن اور	۶۵
142	(یاں آپڑی یہ شرم کہ نکرار کیا کریں) سرکارِ ستیرے طالبِ دیدار کیا کریں	۶۶
144	(سب کہاں، کچھ لالہ و گل میں نمایاں ہو گئیں) منزلیں سب آپ کی رحمت سے آساں ہو گئیں	۶۷
147	(حضورِ شاہ میں، اہل سخن کی آزمائش ہے) نبی کی نعت کہنا بھی توفیق کی آزمائش ہے	۶۸
149	(غم کھانے میں بودا، دلِ ناکام، بہت ہے) قدموں میں شہِ دین ﷺ کے آرام بہت ہے	۶۹
150	(ہے غیر سے ہر دم تجھے صد گونہ بشارت) ہوتی ہے جنھیں آپ کے تلووں کی زیارت	۷۰
152	(دل ہی تو ہے، نہ سنگ و خشت، درد سے بھر نہ آئے کیوں) طیبہ کی یادِ دلِ بادل سے کوئی بھلائے کیوں	۷۱

154	(گئی وہ بات کہ ہو گفتگو، تو کیونکر ہو) حضورِ دل کو ضروری ہو جو تو کیونکر ہو	۷۲
155	(قفس میں ہوں، گرا چھتا بھی نہ جانے میرے شیون کو) مقدس سرزمین پر میں بچھا دوں کیسے دامن کو	۷۳
157	(تکتے چھیں ہے، غمِ دل اس کو سنائے نہ بنے) بات بگڑی ہے کچھ ایسی، کہ بنائے نہ بنے	۷۴
158	(دیا ہے دل اگر اس کو، بشر ہے کیا کہیے؟) ہمارے حال پہ ان کی نظر ہے کیا کہیے	۷۵
159	(کہوں جو حال، تو کہتے ہو، ”مدعا کہیے“) رسولِ پاک کی مدحت ہے مر جا کہیے	۷۶
161	(باز بچہ اطفال ہے دنیا مرے آگے) ہے جلوہ نما خلدِ تمنا مرے آگے	۷۷
164	(زرا کر زور سینے پر، کہ تیر پرستم نکلے) دفور غم کا قصہ پیش کرنے کو جو ہم نکلے	۷۸
165	(غیر لیں محفل میں بوسے جام کے) وسوسے سب مٹ گئے انجام کے	۷۹
167	(درد منت کش دوانہ ہوا) اک پیہر بھی آپ ساناہ ہوا	۸۰
170	(در خورِ قہر و غضب، جب کوئی ہم ساناہ ہوا) دل ہے وہ کیا جو غلامِ شہِ والا نہ ہوا	۸۱

172	(کسی کو دے کے دل کوئی نواسخِ فغاں کیوں ہو) عیاں اشکِ رواں سے ہو یہ محتاجِ زباں کیوں ہو	۸۲
174	(جوڑے باز آئے، پر باز آئیں کیا؟) اپنے عصیاں کا انھیں بتلائیں کیا	۸۳
176	(نہیں کہ مجھ کو قیامت کا اعتقاد نہیں) ہے کون جس پہ نبی کا کرم زیاد نہیں	۸۴
178	(ایراہی دے کے ہم نے بچا یا ہے کشت کو) ذوقِ شامِ بلا ہے جو میری سرشت کو	۸۵
180	(پھر اس انداز سے بہا آئی) شہرِ طیب سے جو ہوا آئی	۸۶
182	(روندی ہوئی ہے کو کبہ شہر یار کی) کشتی مری بھی شاہِ رسولان نے پار کی	۸۷
184	(آپ نے ”مسیٰ الصّٰی“ کہا ہے تو سہی) دنیا فانی ہے یہاں سب کو فنا ہے تو سہی	۸۸
185	(کہ مردوں کو نہ بدلتے ہوئے کفن دیکھا) ہے مہر ماہ و کو اکب میں موجزن دیکھا	۸۹
186	(روزن کی طرح دید کا آزار رہ گیا) صدیقؐ ہو کے سایہ سر کا رہ گیا	۹۰
187	(بہت سہی غم گیتی، شراب کم کیا ہے؟) زخوفِ حشر رلاتی ہو، چشمِ نم کیا ہے!	۹۱
189	(حالت ترے عاشق کی یہ اب آن بنی ہے) ہستی وہ جو قرآن کی برہان بنی ہے	۹۲

191	(گھر سے نکالنا ہے اگر، ہاں، نکالیے) دل سے تمام حسرتِ دوراں نکالیے	۹۳
193	(جو معشوقِ زلفِ دو تابداندھتے ہیں) مضامینِ حمد و ثنا باندھتے ہیں	۹۴
195	(کیونکر اس بت سے رکھوں جان عزیز) گر چہ دنیا کو ہے بس جان عزیز	۹۵
197	(لطفِ نظارہ، دمِ بمل، آئے) ان کا وصال کہیں جب سرِ محفل آئے	۹۶
199	(میں ہوں مشتاقِ جفا، مجھ پہ جفا اور سہی) مل رہی ہے جو مجھے ان کی عطا اور سہی	۹۷
200	(مسجد کے زیرِ سایہ اک گھر بنا لیا ہے) نقشِ قدمِ نبی کا سر پر سجا لیا ہے	۹۸
201	(شبِ وصال میں، مونس گیا ہے، بن، تکیہ) بنا ہے سنگِ درِ سپیدِ زمن تکیہ	۹۹
203	(ممکن نہیں کہ بھول کے بھی آرمیدہ ہوں) پیشِ درِ حضورِ جو میں سر خمیدہ ہوں	۱۰۰
205	(حیدرآباد دکن، رشکِ گلستانِ ارم) شہرِ پُرٹو رہے وہ اہلِ تسنن کا حرم	۱۰۱
207	(دمِ واپس میں برسرِ راہ ہے) مددگار اب آپ کی چاہ ہے	۱۰۲

## بِسْمِ اللّٰهِ الرَّحْمٰنِ الرَّحِیْمِ

### پیش لفظ

الحمد للہ غالب کی شعری زمینوں میں لکھی گئی چوتھی نعتیہ تصنیف ”غالبِ مدحت“ کے عنوان سے صفحہ قرطاس کی زینت بن چکی ہے۔ نبی کی چشمِ رحمت کا صدقہ ہے کہ اس محبت نامے کی تکمیل کی توفیق میرے نصیب میں ہوئی۔ اس نعتیہ مجموعے میں غالب کے کلام کی ان شعری زمینوں کا انتخاب کیا گیا ہے جو اس نے ۱۸۲۶ء تا ۱۸۶۷ء کے دورانیے میں تخلیق کیں۔ غالب کا یہ کلام تاریخی ترتیب کے ساتھ ”دیوان غالب کامل“ مرتبہ کالی داس گپتا رضا میں درج ہے۔ زیر نظر کتاب ”غالبِ مدحت“ میں ایک حمد اور چھیانوے (۹۶) نعتیں تحریر کی گئی ہیں۔

غالب کے کلام کی شعری زمینوں پر لکھی گئی پانچوں کتب کے نام (مغلوبِ مدحت، تغلیبِ مدحت، غلابِ مدحت، غالبِ مدحت، غلوبِ مدحت) کی وجہ تسمیہ عربی کا اسم ”غلابہ“ ہے۔ ”مغلوبِ مدحت“ سے مراد ہے جس پر مدحت غالب آچکی ہو، ”تغلیبِ مدحت“ سے مراد ہے مدحت کو غالب کرنا، غلابِ اسمِ مکبر ہے غالب کا جب کہ غالب اللہ تعالیٰ کے صفاتی ناموں میں سے ایک ہے۔ ”غلابِ مدحت“ اور ”غالبِ مدحت“ کی وجہ تسمیہ اللہ تعالیٰ کے یہی صفاتی نام ہیں اور ”غلوبِ مدحت“ سے مراد مدحت کا غلبہ ہے۔

چونکہ غالب کے نام کا مادہ بھی ”غلبہ“ ہے اس لیے ان پانچوں کتابوں کے نام بلاشبہ اس سے بھی منسوب کیے جاسکتے ہیں۔ ”مغلوب مدحت“ پر تبصرہ کرتے ہوئے جناب ڈاکٹر ریاض مجید نے ایک جگہ لکھا کہ طاہر صدیقی نے غالب کو خراج تحسین پیش کیا ہے۔ بے گماں یہ ڈاکٹر صاحب کی گراں قدر رائے ہے لیکن بحیثیت مدحت نگار راقم کی نظر میں حقیقتِ حال اس سے مختلف ہے۔ فنِ شاعری کے لحاظ سے غالب بلاشبہ اردو ادب کا بہت بڑا ورثہ ہے، بے شمار محققین، ماہرین اور نقادوں نے اس کی شعری عظمت کا اقرار کیا ہے۔ راقم بھی اسے بہت بڑا غزل گو تسلیم کرتا ہے لیکن جب مدحت کہی جائے اور ممدوح حضورِ سرور کائنات کی ہستی ہو تو کسی اور کو خراج تحسین کیونکر پیش کیا جاسکتا ہے۔

البتہ راقم غالب کا شکر گزار ہے کہ اس کی شعری زمینیں نعت کی تخلیق کا محرک بنیں۔ یہ اظہارِ تشکر اس لیے بھی ضروری ہے کہ بندے کا شکر یہ اللہ کا شکر ادا کرنے کے مصداق ہے۔ مذکورہ بالا پانچوں کتابوں میں جہاں غالب کے کلام کی زمینوں میں نعت کہی گئی بلکہ اس کے بے شمار مصرعے بھی نعت میں گرہ کے طور پر استعمال ہوئے اور کچھ اشعار بھی جو نعت کے معیار پر پورا اترتے تھے، نعت کا حصہ بنے۔ یقین ہے کہ غالب کی اپنی روح بھی اس کاوشِ خیر پر خوش ہوتی ہوگی۔ راقم الحروف تخلیق کردہ جملہ نعتیہ اشعار کا ایصالِ ثواب غالب کی روح کو کرتا ہے اور دعا گو ہے کہ اللہ تعالیٰ اس کی کمی کوتاہی کو معاف فرمائے اور نعت میں استعمال کی گئی اس کی شعری زمینوں، مصرع جات اور اشعار کے تصدق اس کی آخرت کی منزلیں آسان فرمائے۔ راقم اپنے لیے بھی خدا سے محبوبِ خدا کے توسل سے ملتی ہے کہ وہ اس کاوشِ جلیلہ کو قبول فرمائے اور کسی طرح کی بھی کمی پیشی کو معاف فرمائے۔ جناب حکیم ارشد محمود ارشد نے اس کارِ خیر میں بھرپور معاونت فرمائی۔ اللہ تعالیٰ انھیں بہترین اجر

عطا فرمائے۔

کی مرے فکر و سخن کی جس نے ہے مشاغلگی

ہے ملا اس کو بھی ذوقِ مدحِ پیغمبرؐ کھلا

جناب پروفیسر ڈاکٹر ریاض مجید اور جناب کوثر علی کا دل سے شکر گزار ہوں کہ انھوں نے نعت کی تخلیق کے دوران کئی موقعوں پر رہنمائی فرمائی۔ صدارتی ایوارڈ یافتہ نعت گو شاعر منظر پھلوری، افضل خاکسار، قاسم سعید، محمد اویس ازہر مدنی، ریاض احمد قادری اور شاہد حسین شاہ اور کا بھی شکر گزار ہوں کہ ان کی حوصلہ افزائی نے راقم کو نعت گوئی کے لیے متحرک رکھا۔

جناب کوثر علی، حکیم ارشد محمود ارشد، میاں منیر احمد منیر، رانا خالد محمود، سرور قمر قادری، ریاض احمد قادری، پروفیسر انور انبغ، صہیب احمد، بابر سردار، اشفاق ہمدانی، طالب حسین کوثری، عرفان علی، نصیر اختر، شوکت جلال چشتی، منیر احمد خاور اور اویس ازہر مدنی کا از حد شکر یہ کہ انھوں نے غالب کی زمینوں میں تقارین لکھ کر مجموعہ ہائے کلام کی زیب و زینت میں اضافہ کیا۔

رفقائے کار محترمہ نجمہ کوثر، ڈاکٹر عبدالحفیظ، ڈاکٹر خوشی محمد ثاقب، جناب کاشف ضیا، عاطف شکیل، رانا سلیم، غلام حسین شاہ، منیر احمد، محمد بلال، محمد امین، نوید اسلام، رانا محمد طارق، محمد عیسیٰ، مقبول حسین عاصم، محمد ابراہیم، رانا صابر، منظور احمد، محمد اکرم، حبیب طاہر، احمد نواز، محمد یعقوب، محمد طارق، منصور احمد قادری، رانا اسلام، ڈاکٹر ناصر، محمد رفیق، ڈاکٹر عظیم، عبدالکریم، میاں رشید، عبدالرشید کمبہ، ڈاکٹر فخر الزماں، ڈاکٹر نجمہ، امجد فاروق، ڈاکٹر جمیل الرحمن، محمد مصب، مجاہد حسین، محمد حسین اور جہانزیب صاحب کے پر خلوص احساسات کو خراج عقیدت پیش کرتا ہوں۔

مولانا محمد ریاض کھرل، جناب میاں عبدالرؤف، حاجی محمد اختر، راؤ محمد

اقبال، سعید احمد ظفر، محمد اجمل، چودھری غلام رسول گوہر، رانا محمد افتخار، چودھری اشرف، چودھری نعیم سرور، انتھار حسین شاہ، صاحبزادہ تنویر آصف چشتی، تجمل حسین شاہ، منیر الحسن شاہ، امجد علی چاند، دلبارغ اعظم اور جناب سہیل انجم سمیت جملہ احباب کی محبتوں کا شکر گزار ہوں۔

اپنے اعزہ واقارب خصوصاً بہن بھائیوں، بیٹوں، بیٹیوں اور اہل خانہ سمیت پیارے پوتے محمد حسن کے لیے ہر دو جہاں میں کامرانی کے لیے دعا گو ہوں۔  
جناب پیر سلیم شاہ (پلے شاہ)، پیر ناصر حسین راضی، پیر گلزار حسین شاہ، جناب صاحبزادہ محمد عامر حبیب، جناب سید صابر حسین شاہ، جناب ندیم چشتی اور پیر سید مختار حسین گیلانی کی دعائیں راقم کے ساتھ رہیں، اللہ ان کو قائم و دائم رکھے اور ان کے فیوض و برکات کو جاری و ساری رکھے۔ پیر طریقت قبلہ حضرت محبوب عالم شاہ علیہ الرحمہ اور پیر طریقت حضرت گوہر عبدالغفار علیہ الرحمہ کے درجات کو اللہ تعالیٰ بہت بلند کرے کہ میرے لیے ان کا حلقہ ارادت ہالہ رحمت کا سرچشمہ ہے۔ پیر آصف بشیر چشتی، فقیر مصطفیٰ امیر نواز امیر، حضرت صائم چشتی اور پیر محسن چشتی علیہم الرحمہ کے درجات کی بلندی کے لیے اللہ کے حضور عرض گزار ہوں۔

والد محترم حضرت محمد سعید صدیقی رحمہ اللہ علیہ اور والدہ مرحومہ کے توسل سے حضرت ابو بکر صدیقؓ کی نسبت نصیب ہوئی۔ اسی نسبت جلیلہ کو سامنے رکھتے ہوئے اور حضور سرور کون و مکاں کا واسطہ پیش کرتے ہوئے اللہ تعالیٰ سے ان کی بلندی درجات کی عاجزانہ دعا ہے۔

دعا گو و دعا جو

پروفیسر محمد طاہر صدیقی

## حسنِ معانی

آج دل کو شادمانی اور ہے  
فرطِ لطفِ زندگانی اور ہے

مدحِ محبوبِ خدا میں طاہر آج  
تیرے خامے کی روانی اور ہے

کر کے غالب کی زمینیں منتخب  
کی جو تو نے مدحِ خوانی اور ہے

”غالبِ مدحت“ کی صورت نعت میں  
ولولوں کی ترجمانی اور ہے

خوب ہیں دیگر کتابیں بھی تری  
لیکن اس کی ضوِ فشرانی اور ہے

ہیں ثنا گو اور بھی اچھے مگر  
تجھ پہ حق کی مہربانی اور ہے

تیرے سب مجموعہ ہائے نعت میں  
وسعتِ حسنِ معانی اور ہے

ہے غزل بھی منفرد تیری مگر  
مدح میں گوہرِ فشانہ اور ہے

ہے یہاں بھی عزت افزا حمد و نعت  
روزِ محشرِ کامرانی اور ہے

نسبتِ صدیقیتؐ کی مرحبا  
تیرے سر پر سائبانی اور ہے

جو ادھیڑ عمری میں صدقے نعت کے  
تو نے پائی وہ جوانی اور ہے

معترف ہیں اہل فن ارشد سمیت  
نعتِ طاہر کی زبانی اور ہے  
حکیم ارشد محمود ارشد

## رشکِ رضواں

بفیضِ نعتِ وجہِ کیف ہے ہر اشکِ مژگاں کا  
بروزِ حشر بھی ہو گا یہ باعثِ رشکِ رضواں کا

درودوں کی صدا ہے گونجتی اقصائے عالم میں  
ثنائے شاہ سے ہے دلربا منظرِ گلستاں کا

ہے دنیائے ثنا میں خیر افزا خامہ طاہر  
نکالا خوب مصرف اس نے ہے غالب کے دیواں کا

ہوئی یوں ”غالبِ مدحت“ مرتبِ کلکِ طاہر سے  
کہ شیدا جس کی عظمت کا ہوا دل حور و غلماں کا

مضامینِ نعت کے باندھے گئے ہیں اس سلیقے سے  
کہ ہے ہر شعر میں گویا سماں سروِ چراغاں کا

ثنا کے بیجِ غالب کی زمینوں میں عجب بوئے  
گماں ہوتا ہے ہر مصرعے پہ جامی کے دبستاں کا

غزل کی ہیئت اصلی میں نعتیں طرزِ غالب پر  
کسی سے ہوتے کیسے طاہر سے سخن داں کا

کھلیں میرے بھی لب تحسین میں طاہر کی اے انور  
کہوں میں بھی کہ ہے اس پر کرم شاہِ رسولاں کا

پروفیسر انور انبیا

## سروساماں

تیرے خامے سے ہر اک حرف ہے تاباں نکلا  
یعنی بخشش کا تری حشر میں ساماں نکلا

تیرے الفاظ کی ندرت میں نہاں عشقِ رسولؐ  
سن کے غالبؒ سا سخن دان بھی حیراں نکلا

پھول کھلتے گئے ہر نقشِ قدم پر تیرے  
گلشنِ نعت میں تو جب بھی خراماں نکلا

اے مرے طاہرؒ خوش بخت مبارک تجھ کو  
عہدِ حاضر میں تو غالبؒ سا سخنداں نکلا

ڈیرے ڈالے تھے خزاؤں نے جہاں مدت سے  
تیرا مجموعہ وہاں مثلِ بہاراں نکلا

تیرا ہر حرف پئے مدحتِ سلطانِ زمن  
سُحِ قرطاس پہ بے ساختہ رقصاں نکلا

پیش کرتا ہے مبارک تجھے پھر سے ازہر  
مدحِ سرکار میں پھر سے تیرا دیواں نکلا

محمد اویس ازہر مدنی

## خوبیِ گفتار

حیراں ہوں تیری ندرتِ اظہار دیکھ کر  
طاہرِ ترا قرینہٴ گفتار دیکھ کر

تیرے شعور و فکر پہ انجم بھی ہوں فدا  
ذہنِ رسا سے پھوٹتے انوار دیکھ کر

مہکا ہے جوں گلابِ ترا سب کا سب کلام  
قلب و جگر ہوئے گل و گلزار دیکھ کر

پڑھتے ہیں جب کلامِ ترا شاعرانِ عصر  
دیتے ہیں دادِ تجھ کو وہ ہر بار دیکھ کر

لگتا ہے خود لکھاتے ہیں سرکارِ تجھ سے نعت  
خامے کو تیرے لعل و گہر بار دیکھ کر

اس شان سے یہ ”غالبِ مدحت“ ہوئی رقم  
مسرور ہوں گے سیدِ ابرار دیکھ کر

غالب کی ہر زمین کو ڈھالا ہے نعت میں  
جی خوش ہوا ہے نزہتِ اشعار دیکھ کر

تحریر تیری دیتی ہے تقریر کا پتا  
کردار تیرا کھلتا ہے گفتار دیکھ کر

سرشاریِ قلوب سے ہوتے ہیں بہرہ ور  
تیرے سخن کو جملہ ثنا کار دیکھ کر

ہمدالیٰ کو ہوا تری عظمت کا اعتراف  
تیرے وقع کلام کا معیار دیکھ کر

انجنیئر اشفاق حسین ہمدالیٰ

حگر

مفَاعِلینِ مَفَاعِلینِ مَفَاعِلینِ مَفَاعِلینِ مَفَاعِلینِ

بحر: ہزج مثنیٰ سالم

(ستائش گر ہے زاہد اس قدر جس باغِ رضواں کا)

ہے تو خلاق یارب! جن و انس و حور و غلاماں کا  
جہاں ممنون ہے مولا ترے لطفِ فراواں کا

فقط توبہ مداوا ہے ہمارے کارِ عصیاں کا  
وہ ہے غفار رکھتا ہے بھرمِ قلبِ پشیمیاں کا

ہمیں قرآن کی تعلیم سے اس نے نوازا ہے  
ابد تک جو ہے منبعِ آگہی کا، علم و عرفاں کا

وہی ہے قادرِ مطلق، اسی کی حکمرانی ہے  
ہے ربِّ العالمین، چلتا ہے سکہ اس کے فرماں کا

اسی کی ہے ودیعتِ شوکتِ خورشیدِ ذرّے میں  
بلند اس نے کیا رتبہ جہاں میں نوعِ انساں کا

خرد سے ماورا ہیں جب ہمہ اوصاف مولا کے  
کرے تمہید کیا اس ذات کی خامہ سخن داں کا

کیا اس نے منظم آب و خاک و باد و آتش کو  
اتر سکتا نہیں ہے بار اس کے اک بھی احساں کا

فنا کے کارخانے میں بقا حاصل اسی کو ہے  
ہے طاہر سامنے منظر مرے شہرِ نموشاں کا



لَعْنَت

مفَاعِیلِینِ مَفَاعِیلِینِ مَفَاعِیلِینِ مَفَاعِیلِینِ

بِحَرِّ هَزْجِ مِثْمَنِ سَالِمٍ

(ستائش گر ہے زاہد اس قدر جس باغِ رضواں کا)

ہے پھیلا نورِ میلادِ محمدؐ کے چراغاں کا  
بہت مسحور کن ہے ہر طرف عالمِ شبستاں کا

بہاریں بانٹتا ہے گنبدِ خضریٰ زمانے میں  
سُرورِ زندگی تحفہ ہے اس جشنِ بہاراں کا


مجھے جالی کو چھونے کی اجازت مرحمت کر دی  
میں ہوں مرہونِ منتِ آپؐ کے روضے کے درباں کا

بہت شدت سے ہے جس کی ضرورت عہدِ حاضر میں  
سکوں ہے بس انھیؑ کے دامنِ اطہر میں انساں کا

کشادہ ہر گھڑی ہے رحمتِ کونین کا دامن  
ہر اک ممنون ہے اس محسنِ اعظمؐ کے احساں کا

خیالِ شاہ میں ہے آرزوئے دید کی کثرت  
میں ہوں احسان مند اس باب میں خود اپنے وجدوں کا

کرم خیر البشر کا بے کسوں پر عام ہے طاہر  
سہارا آپ کی ہستی ہے ہر قلب پریشاں کا



لَعْنَت

مفَاعِلِینِ مَفَاعِلِینِ فَعُولِینِ

بَحْر: ہَرْجِ مَسَدَسْ مَحْذُوفِ

(ہوس کو ہے نشاط کا رکیا کیا )

علاوہ اس کے طاہر کا پتا کیا  
ٹھکانہ ہے ! مدینے کے سوا کیا

درِ آقا سے رخصت ہم ہوئے تھے  
پھر اس کے بعد مت پوچھو ہوا کیا

پڑھی صدیقِ اکبرؐ کی جو سیرت  
کھلا ، ہے پاسِ ناموسِ وفا کیا

محمدؐ کے غلاموں سے یہ پوچھو  
مدینے میں ہے جینے کا مزہ کیا

نبیؐ کی صورت و سیرت ہے قرآن  
”عبارت کیا ، اشارت کیا ، ادا کیا“

ازل سے ہیں ابد تک آپ کے ہم  
فقیرانِ نبیؐ کا پوچھنا کیا

حضورِ بس مدینے میں حضورِ  
علاوہ اس کے طاہر کی صدا کیا



لغت

فاعلاتن فاعلاتن فاعلاتن فاعلن  
بحر: رمل مشمن محذوف  
(آبرو کیا خاک اس گل کی کہ گلشن میں نہیں)

اک بھی لمحہ وہ نہیں کہ آپ دھڑکن میں نہیں  
ماسوا سرکار کے کچھ دل کے دامن میں نہیں

جذبہ حب نبی سے ہے تپش ایمان میں  
”انجمن بے شمع ہے گر برق خرمن میں نہیں“

جو زمیں ہے فیض یاب لمس پائے مصطفیٰ  
ایسی خوش قسمت زمیں جنت کے آنگن میں نہیں

سبز گنبد کے قریں ہیں جو حیات افروزیاں  
بادشاہوں کو بھی حاصل ان کے مسکن میں نہیں

دل بھی ہے سرشارِ دیدارِ مواجہ سر بسر  
محو آنکھیں ہی مری ، جالی کے روزن میں نہیں

جاں فدا کرنی ہے طاہرِ مصطفیٰ کے نام پر  
اس سے ہٹ کر زندگی کا شوق اس تن میں نہیں



نعت

فاعلاتن فعلاتن فعلاتن فعَلُن  
بحر: رمل مثنیٰ مجنون مشعت محذوف  
(ذکر میرا، بہ بدی بھی اسے منظور نہیں)

دور ہوں شہرِ مدینہ سے پہ مجبور نہیں  
آنکھ سے دور ہے وہ دل سے مگر دور نہیں

ہو ہنر لائقِ الطافِ نبیٰ تو کیسے!  
وصف، سرکارِ دو عالم کا جو مذکور نہیں

حسن سے ان کے دو عالم کا ہے ہونا سارا  
وہ جو بے رنگ نہیں اور جو بے نور نہیں

جن کے ہونٹوں پہ سدا اسمِ نبیٰ ہے سجتا  
وہ کسی وقت، کسی حال میں رنجور نہیں

وقفِ مدحت تجھے رہنا ہے ہمیشہ طاہر  
کیا غرض اس سے کہ تو نعت میں مشہور نہیں

❖❖❖❖❖❖

لَعْنَتٌ

فاعلاتن فعلاتن فعلا تَن فَعْلُنْ

بحر: رمل مثنیٰ مجنون مشعت محذوف

(نالہ جز حسنِ طلب، اے ستم ایجا نہیں)

کون ہے جو درِ احمدؑ پہ ہوا شاد نہیں  
کس سوالی کی سنی آپؑ نے فریاد نہیں

نَشَّءَ كَيْفَ لِقَائِ شِهٍ وَالَا كِے سبب  
”ہے دعا یاد مگر حرفِ دعا یاد نہیں“

مدح میں پیرو اصحابؓ ہیں سب اہلِ سخن  
یہ نئی صنف نہیں کچھ نئی ایجاد نہیں

مصدرِ مدحتِ سرکارؑ ہے قرآنِ مجید  
یہ وہ استاد ہے جس سا کوئی استاد نہیں

بارشِ فضل و کرم یوں ہے مدینے میں سدا  
کوئی منگتا ، کوئی زائر یہاں ناشاد نہیں

روز اترتے ہیں مدینے میں ملائک ، طاہر  
اس سا اک شہر بھی کونین میں آباد نہیں



نعت

فاعلاتن فعلاتن فعلاتن فعلن  
بحر: رمل مثنیٰ مخبون مخذوف  
(واں پہنچ کر، جو غش آتا ہے ہم ہے ہم کو)

شہرِ طیبہ میں حضوری جو اہم ہے ہم کو  
”عزمِ سیرِ نجف و طوفِ حرم ہے ہم کو“


نعت کہنا ، اسے پڑھنا ، اسے سننا ہر دم  
ماسوا اس کے کوئی کام ہی کم ہے ہم کو

باوجودیکہ ہیں عاصی پہ پریشان نہیں  
آپؐ کی چشمِ کرم کا جو بھرم ہے ہم کو

چند لمحوں کی حضوری ہے ، پلٹ جانا ہے  
دل تڑپتا ہے کہ فرصت کوئی دم ہے ہم کو

ایک لمحے کو بھلاتے نہیں سرکار کا در  
 ”ہم وہ عاجز، کہ تغافل بھی ستم ہے ہم کو“

رستے سب ان کی دعاؤں سے بھلے ہیں طاہر  
 مل گیا سرورِ عالم کا کرم ہے ہم کو



## نعت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (ظلمت کدے میں میرے شبِ غم کا جوش ہے)

شہرِ رسولِ پاک میں مدہوش ہوش ہے  
 ساکن زباں ، سکون میں ہر چشم و گوش ہے

جلتا کہاں چراغ ہے پیشِ سراجِ نور  
 جوں شمع ، نورِ صبح کے آگے نموش ہے

بخشی غنا حضورؐ کے دستِ کشاد نے  
 کوڑی جو مانگتا تھا وہ گوہر فروش ہے

بے خود پڑا ہوں روضۂ اطہر کے سامنے  
 تطّارۃ جمال سے دل بے خروش ہے

آتے ہیں غیب سے یہ مضامین نعت کے  
 ”غالب صریحِ خامہ ، نوائے سروش ہے“

اذنِ حضوری کیا ملا ان کی جناب سے  
حد سے بڑھا ہوا مرا جوش و خروش ہے

بخشش مجھے ملے گی گناہوں کے باوجود  
طاہرِ نبی کی ذات بہت جرم پوش ہے



## لہرت

فاعلاتن فاعلاتن فاعلاتن فاعلن

بحر: رمل مثنیٰ مخذوف

(سادگی پر اس کی، مرجانے کی حسرت دل میں ہے)

پاسِ آدابِ مواجہ سے زباں مشکل میں ہے  
جاتے ہیں لیکن آقاؐ جو تمنا دل میں ہے

رفعتیں ہیں منکشف ہم پر ریاضِ الجنتہ کی  
سر بسر فردوس کی تسکین اس آب و گل میں ہے

دھڑکنیں ہیں محو ذکرِ مصطفیٰؐ ہر ہر نفس  
دل مرا شام و سحر میلاد کی محفل میں ہے

منزلِ عشقِ حقیقی پر رکھا ہے شوق سے  
در پہ ان کے سر مرا اب دائمی منزل میں ہے

ہر تمنا ہو گی پوری شاہ کے دربار میں  
ان کے در پر کر، بیاں طاہر جو حسرت دل میں ہے

نعت

مفتعلن مفتعلن مفتعلن مفتعلن

بحر: رجزِ مثنویِ محبوب

(دیکھنے میں ہیں گرچہ دو، پر ہیں یہ دونوں یا ایک)

سرورِ کائنات وہ رحمتِ کردگار ایک  
بے کسوں بے نواؤں کا مونس و نعمگسار ایک

نعتِ رسول لایا ہے ”شائبہ ریا سے دور  
کر کے دل و زبان کو، غالبِ خاکسار، ایک“ (۱)

ساتھ فرشتوں کے پڑھے جس پہ خدا درود، ہے  
”عرصہ قیل و قال میں، خسرو نام دار ایک“

ان کی عطائیں ہو گئیں میری دعاؤں کی رفیق  
”لطف و کرم کے باب میں زینتِ روزگار ایک“

---

۱۔ غالب کی غزل کا یہ شعر تھوڑی سی تبدیلی کے ساتھ نعت میں شامل کیا گیا۔

آپ کے اس فقیر کو صنفِ ادب ثنا ہے بس  
”شعر کے فن کے واسطے ، مایہ اعتبار ایک“

ایک خدا ہے اک نبی اہل کسا بھی ایک ہیں  
خون میں ہشت و چار اک عشق میں چار یار ایک

”زندہ شوقِ شعر کو ، ایک چراغِ انجمن“  
کشیہ عشقِ نعت ہے طاہر طرح دار ایک



لغت

فاعلاتن فعلاتن فعلن

بحر: رمل مثنیٰ مجنون محذوف

(یار لائے مری بالیں پہ اسے، پر کس وقت)

کوئی گر پوچھے مدینے کو ہے جانا کس وقت  
یک بیک لب سے مرے نکلے گا اُس دم اِس وقت

دل میں انوار کی کثرت سے اجالا ہو گا  
ان کی دہلیز پہ رکھو گے جبینیں جس وقت

میرے آقا کی ہوئی بندہ نوازی مجھ پر  
جب ہوا ان کا کرم ، بنتا گیا مونیں وقت

درس ہے اسوہ سرکار سے ملتا کیسا  
جاگے احساسِ رحیمی ، ہو اگر بے جس وقت

بن گیا جب سے مدینہ مرا سینہ طاہر  
دل حضوری کے مزے لیتا ہے چاہے جس وقت!

❖❖❖❖❖❖

## لُحْرَت

مفعولِ فاعلاتِ مفاعیلِ فاعلنِ رفاعلات  
 بحر: مضارعِ مثنیٰ اُخرِبِ مکفوفِ محذوف  
 (اچھا اگر نہ ہو، تو مسیحا کا کیا علاج)

حاجتِ روائیِ رحمتِ عالم کا ہے مزاج  
 ان کے حضور پیش ہو جو بھی ہے احتیاج

عالم سے ظلمتِ شبِ دیبجور مٹ گئی  
 جب سے ہوا ہے بہرہ ورِ طلعتِ سراج


میرے حضور نے ہے کیا علم و حلم سے  
 قائمِ مدامِ فقر کا انسانیت پہ راج

تخصیص یہ بھی ان کے ہے لطفِ دوام کی  
 رکھتے ہیں ہر غلام کی آقا ضرور لاج

اس کو درودِ پاک کا فیضانِ جانے  
 دل کی صدا اور ان کی ہے رحمت کا امتزاج

رہنے دو ان کے در پہ ہی اس بے قرار کو  
اٹھنا اگر نہ چاہے تو دل کا ہے کیا علاج؟

طاہر نہ کر تلاش دوا دل کے واسطے  
پڑھ کر درود پھونک اسے بہرِ اختلاج



## مدحت

مفعول فاعلات مفاعیل فاعلن  
بحر: مضارع مثنیٰ اُخرِب مکفوف محذوف  
( کیوں جل گیا نہ، تابِ رخِ یار دیکھ کر )

عشقِ رسولِ پاکؐ کا اظہار دیکھ کر  
جی خوش ہوا ہے مدحتِ سرکارؐ دیکھ کر

روشن جہاں ہے آپؐ کے انوار دیکھ کر  
پھیلا ہے دینِ آپؐ کا کردار دیکھ کر

اذنِ حضوری آئے تو ہم اڑ کے جائیں گے  
رکتا ہے کون راستے دشوار دیکھ کر

شاعر کو اس آگئی غالبؔ کی ہر زمیں  
”رہرو چلا ہے راہ کو ہموار دیکھ کر“

کیا کہ دیا ہے زینبِ کبریٰؓ نے شام میں  
حیراں ہیں لوگ جرأتِ گفتار دیکھ کر

ہر شعر میں ہے کیفِ حضوری کہ واہ واہ!  
بڑھتا ہے ذوقِ نعت کو ضو بار دیکھ کر

کیوں کر کلامِ نعت نہ طاہر ہو شاندار  
کہتا ہوں نعتِ آپ کے انوار دیکھ کر



## نعت

مفعول فاعلات مفاعیل فاعلن رفاعلات  
 بحر: مضارع مثنیٰ اُخرِبْ مکفوف محذوف  
 (رکھ لی مرے خدا نے مری بے کسی کی شرم)

رکھی حضورؐ نے مری افتادگی کی شرم  
 جب آنسوؤں میں ڈھل گئی عصیاں گری کی شرم

جھک کر سلام کرتے ہیں کڑوبیاں مجھے  
 عزت فزا ہے مجھ کو مری عاجزی کی شرم

بخشا مجھے حضورؐ نے ہے اعتدالِ زیست  
 رکھی مرے نبیؐ نے مری مفلسی کی شرم

کر کے عطا حضورِ شہرِ نبیؐ مجھے  
 ”رکھ لی مرے خدا نے مری بے کسی کی شرم“

دیتی جو اختیار کی حالت میں بھی ہے ضبط  
 طاہر درِ حضورؐ کی ہے چاکری کی شرم

لَعْنَتٌ

فاعلاتن فعلاتن فعْلُن

بحر: رمل مثنیٰ مخزون مخزوف

(اس قدر ضبط کہاں ہے، کبھی آ بھی نہ سکوں)

پاسِ آداب سے بات اپنی سنا بھی نہ سکوں  
رو برو آپ کے حال اپنا چھپا بھی نہ سکوں

حالتِ دل ہے عجب دوریِ طیبہ سے مری  
جائے بن رہ نہ سکوں اور میں جا بھی نہ سکوں

شہریت آپ کرم سے مجھے بخشیں اس کی  
لوٹ کر شہرِ مدینہ سے میں آ بھی نہ سکوں

سبز گنبد میں تری کیسے کروں نغمہ گری  
گنگ لہجہ ہے مرا گیت میں گا بھی نہ سکوں

کیفیتِ در پہ نبی کے ہے یہ طاہر میری  
سر اٹھانا بھی نہ چاہوں میں اٹھا بھی نہ سکوں

❖❖❖❖❖❖

## نعت

مفاعِلنِ فَعْلانِ مفاعِلنِ فَعْلانِ  
 بحر: مجتثِ مثنیٰ مجنونِ محذوفِ  
 (یہ ہم جو ہجر میں دیوار و در کو دیکھتے ہیں)

ثنا میں آپؐ کی ، اوجِ ہنر کو دیکھتے ہیں  
 خیالِ نعت میں لعل و گہر کو دیکھتے ہیں

پیام لے کے جو آئے نبیؐ کی آمد کا  
 اسی صبا کو ، اسی نامہ بر کو دیکھتے ہیں

نبیؐ کے روضہٴ اطہر کے اس میں ہیں جلوے  
 ہم اشکِ مضطربِ چشمِ تر کو دیکھتے ہیں

بنے ہیں خواب میں وہ میہماں زہے قسمت  
 ”کبھی ہم ان کو کبھی اپنے گھر کو دیکھتے ہیں“

یقین کو شوکتِ ایماں اسی سے ملتی ہے  
 گرا کے آپؐ کے قدموں میں سر کو دیکھتے ہیں

حضورؐ سنتے ہیں ہر تنگ دست کی فریاد  
وہ خستہ حال کی چشمانِ تر کو دیکھتے ہیں

ہے وصف ، بندہ نوازی حضورؐ کا طاہر  
وہ بے کسوں کی ہر اٹھتی نظر کو دیکھتے ہیں



## نعت

مفعول فاعلات مفاعیل فاعلن  
 بحر: مضارع مثنیٰ اُخرِبْ مکفوف محذوف  
 (یعنی، یہ میری آہ کی تاثیر سے نہ ہو)

جب کوئی کام نائنِ تدبیر سے نہ ہو  
 پھر کیسے ربط والی تقدیر سے نہ ہو

جلوہ حضورؐ کا جو ملے سوتے جاگتے  
 تسکین کیوں ثناؤں کی تحریر سے نہ ہو

احسان جس پہ رحمتِ کون و مکاں کا ہو  
 کیوں آشنا وہ حرمتِ تشکیر سے نہ ہو

لائق ہے تہنیت کی وہ مدحت بطورِ خاص  
 جس میں خطابِ صیغہٴ تنکیر سے نہ ہو

جاتا ہوں ان کے شہر میں پردل میں خوف ہے  
دامن اٹا ہوا کہیں تقصیر سے نہ ہو

غالب کی ہر زمین میں طاہر کہی ہے نعت  
یہ کام داغ و مصحفی و میر سے نہ ہو



لغت

فاعلاتن فاعلاتن فاعلاتن فاعلن  
بحر: رمل مشمن محذوف  
(رہے اب ایسی جگہ چل کر، جہاں کوئی نہ ہو)

مہرباں اس پر ہیں جس پر مہرباں کوئی نہ ہو  
اس کی ہیں آقاؑ اماں جس کی اماں کوئی نہ ہو


میزباں اور میہماں یکجا ہوئے ہیں عرش پر  
آپؐ پہنچے ہیں وہاں پہنچا جہاں کوئی نہ ہو

شادمانی دے رہا ہے آپؐ کا لطفِ عمیم  
غیر کی کاوش رہی ہے شادماں کوئی نہ ہو

جس کے آقاؑ ہیں نگہباں اس کو ڈر کیوں حشر کا  
ڈر لگے اس کو کہ جس کا پاسباں کوئی نہ ہو

دہر میں گر ہوں نہ میرے مصطفیٰ رونقِ فروز  
کوئی صحرا ، کوئی میداں ، گلستاں کوئی نہ ہو

کالی کملی کا ہے سایہ وسعتِ آفاق پر  
وہ نہ ہوں طاہر تو سر پر سائبان کوئی نہ ہو



## لُحْرُ

مفعول مفاعیل مفاعیل مفعولن  
بحر: ہزج مثنیٰ اُخر ب مکفوف مخدوف الآخر  
( کندھا بھی کہا روں کو بدلنے نہیں دیتے )

الطاف مرے شاہ کے گرنے نہیں دیتے  
خاک اپنے محبوں کی وہ اڑنے نہیں دیتے

جھولی ہو دریدہ بھی تو بھر دیتے ہیں آقا  
در غیر کا منگتوں کو وہ تکنے نہیں دیتے

جتنے بھی گنہگار ہوں ، جیسے بھی ہوں عاصی  
پامال مکافات وہ ہونے نہیں دیتے

الطاف سوا آپ کے اتنے ہیں حدوں سے  
دامن میں سمندر کے سمونے نہیں دیتے

انوارِ رسالتؐ پہ میں سو جان سے قرباں  
ظلمت کو مرے دل میں اترنے نہیں دیتے

آدابِ بجا لاؤں بصدِ عجز میں طاہر  
کیوں بختِ درِ شاہؐ پہ جانے نہیں دیتے



## نعت

فاعلاتن فعلاتن فعلاتن فعلن

بحر: رمل مثنیٰ مخزون مخذوف

(ہم بیاباں میں ہیں، اور گھر میں بہار آئی ہے)

آپؐ کی نعت مرا بن کے قرار آئی ہے  
آپؐ کے ذکر سے اس دل پہ بہار آئی ہے

جوق در جوق ملائک ہیں درِ آقاؐ پر  
اک جماعت ہوئی رخصت تو ہزار آئی ہے

میرے اسلاف ہوئے آپؐ پہ قربان حضورؐ!  
یہ مری جان بھی ہونے کو نثار آئی ہے

میرے عصیاں ہیں سبھی اشکِ ندامت سے دھلے  
یادِ احمدؐ مرے بختوں کو سنوار آئی ہے

عالمِ ہست میں ہر مست یہی کہتا ہے  
 نعتِ سرکارِ لیے دل کا قرار آئی ہے

مل گیا آج تجھے اذنِ حضوری طاہر  
 اک عجب کیف لیے دل سے پکار آئی ہے



## نعت

مفعولِ فاعلاتِ مفاعیلِ فاعلن  
بحر: مضارعِ مثنیٰ اُخرِبْ مکفوفِ محذوف  
(دل سے تری نگاہ، جگرتک اتر گئی)

یادِ رسولِ پاکِ جو دل میں اتر گئی  
ہے منزلِ مراد تک آہِ سحر گئی

دیکھو تقدسِ قدمِ حضرتِ بلالؓ  
آواز جس کی خلد کے اندر اتر گئی

قرطاس پر حضورؐ کی مدحت ہے دلنشین  
موجِ خرامِ خامہ ہے کیا گل کتر گئی

کیا پوچھتے ہو عمر ہے کیسے گزار دی  
نعتِ رسولِ پاکِ سناتے گزر گئی

وہ چل دیے تو بچھ گئی رستے میں کائنات  
لمسِ قدم سے ان کے ہے جنتِ سنور گئی

## نعت

مفعول مفاعیل مفاعیل مفعولن  
بحر: ہزج مثنیٰ اُخر ب مکفوف مخذوف الآخر  
(جس بزم میں تو ناز سے گفتار میں آوے)

تذکارِ نبیؐ جس کی بھی گفتار میں آوے  
ہر گز نہ وہ بے مہری آزار میں آوے

لیں نام جو سرکارؐ کا اثنائے بیاں میں  
شیرینی عجب لہجہ اظہار میں آوے

لائے جو صبا نکہتِ گلزارِ مدینہ  
پھولوں کی مہک وادی پر خار میں آوے

گنجینہ معنی ہے اسے آپؐ نے بخشا  
ت رنگ نیا نعتِ گہر بار میں آوے

دیں داد مرے حسنِ تخیل کی فرشتے  
جب نعت مری حشر کے بازار میں آوے

ہر نعت مری سرو و صنوبر کے ہے مانند  
رفعت ہی سدا نعتیہ اشعار میں آوے

شہرِ شہِ کونین میں پائے جو سکونت  
وہ شام و سحر ہالہ انوار میں آوے

ہر طور ہے وہ رشکِ یواقیت و جواہر  
جو حرفِ ثنا معرضِ اظہار میں آوے

پوچھیں تجھے سرکار کہ کیا چاہیے طاہر  
جب روح تری شاہ کے دربار میں آوے



لَعْنَتٌ

فاعلاتن فعلاتن فعلن

بحر: رمل مثنیٰ مخبون مخذوف

(اور تو رکھنے کو ہم دہر میں کیا رکھتے تھے)

آپؐ کے رُوئے منور کی ضیا رکھتے تھے  
بختِ اصحابِ نبیؐ سب سے جدا رکھتے تھے

کیفِ ایمان کی لذت سے تھے بہرہ اندوز  
صحبتِ سرورِ عالم کی فضا رکھتے تھے

مہرباں جتنا وہ سرکارؐ کی اُمت پر ہے  
لوگ کب ایسا تصور میں خدا رکھتے تھے

حشر میں ان کو جزا قادرِ مطلق دے گا  
طاعتِ شہؐ میں جو تسلیم و رضا رکھتے تھے

ساتھ چلتا تھا سحابِ آپؐ جدھر بھی جاتے  
بہرِ آداب شجرِ سر کو جھکا رکھتے تھے

مرحبا قسمتِ اصحابِ شہ کون و مکاں  
موقعِ دیدِ نبیٰ صبح و مسا رکھتے تھے

طاہر اعزازِ حضوری کے عجب تھے لمحے  
رات دن روضہٴ اطہر پہ رہا کرتے تھے



## نعت

مفعول فاعلات مفاعیل فاعلن  
 بحر: مضارع مثنیٰ اُخرِبْ مکفوف محذوف  
 (دھوتا ہوں جب میں، پینے کو، اس سیم تن کے پاؤں)

چو مے ہیں آسمان نے جانِ زمن کے پاؤں  
 عرشِ علا پہ ثبت ہیں شاہِ عدن کے پاؤں

میدانِ کارزار میں باطل کے سامنے  
 عشاق، آنحضورؐ کے رکھتے ہیں تن کے پاؤں

شہرِ نبیؐ کی خاک میں مجھ کو کرے جو دفن  
 آتا ہے دل میں چوم لوں اس گورکن کے پاؤں

حسانؓ کی ہوں نعت سے ہر لمحہ فیض یاب  
 ”پیتا ہوں دھو کے خسر و شیریں سخن کے پاؤں“

فرہاد گر حضورؐ کے قدموں کو چومتا  
شیریں نہ پیتی دھو کے بھلا کوہکن کے پاؤں!

تقدیسِ ارضِ شہرِ پیہرؐ کا پاس ہے  
قابل کہاں ہیں طاہرؒ آلودہ تن کے پاؤں



## لغت

مفعول مفاعیل مفاعیل مفعولن  
 بحر: ہزج مثنیٰ اخر ب مکفوف محذوف الآخر  
 (سن لیتے ہیں، گوز کر ہمارا نہیں کرتے)

اٹھنا درِ آقا سے گوارا نہیں کرتے  
 جو ہم کو اٹھاتے ہیں وہ اچھا نہیں کرتے

ہر اہل نظر کو شہِ ابرار ہیں ملتے  
 پینا ہے اگر دل تو وہ پردہ نہیں کرتے

حبِ شہِ والا کی ہے توقیر سے بس کام  
 دل والے کسی درد کا شکوہ نہیں کرتے

ہم خلدِ تمنا ہیں مدینے ہی کو رکھتے  
 دنیا کی کسی پل بھی تمنا نہیں کرتے

چلتے ہیں رہِ حق پہ وہ دریا ہو کہ صحرا  
 اربابِ وفا فکرِ زمانہ نہیں کرتے

باطل ہو مقابل تو وہ ڈٹ جاتے ہیں حق پر  
سر سجدے میں کٹ جائے تو پروا نہیں کرتے

طاہر جنھیں اطہار کی نسبت ہو میسر  
اغیار کی صحبت کا وہ سوچا نہیں کرتے




---

۱۔ (سن لیتے ہیں، گو ذکر ہمارا نہیں کرتے) ۲۔ (ہم رشک کو اپنے بھی گوارا نہیں کرتے)  
غالب کی ان دونوں غزلوں کی زمین مشترک ہے اس لیے ان پر ایک نعت کہی گئی۔

لَعْنَت

فاعلاتن فاعلاتن فاعلاتن فاعلن

بحر: رمل مشمن محذوف

(لاغر اتنا ہوں کہ گرتو بزم میں جادے مجھے)

ان کے در پر حاضری کا حیلہ بتلا دے مجھے  
”واں تلک کوئی کسی حیلے سے پہنچا دے مجھے“

زائرِ شہرِ مدینہ مجھ پہ یہ احسان کر  
مجھ کو سینے سے لگا لے اور مہکا دے مجھے

کام آئے گی مرے ان کی شفاعت حشر میں  
ان کی خوئے بخشش و رحمت یہ مژدہ دے مجھے

ہے بہشتِ رحمت و اکرام ان کی سر زمیں  
مسکن و مدفن یہیں پر میرے مولا دے مجھے

عمر بھر تیری تمنا ، شہرِ طیبہ! میں نے کی  
تا کہ تو نقشِ قدم کا ان کے بوسہ دے مجھے

آپؑ کے دیدار کی مجھ کو سعادت ہو نصیب  
 آپؑ کے انوار کا اے بخت جلوہ دے مجھے

دستگیری کر تو میری ، بارگاہِ شاہؑ تک  
 منزلِ مقصود! رحمت ساز رستہ دے مجھے



لَعْنَتٌ

مفاعِلنِ فَعَلاتِنِ مفاعِلنِ فَعَلنِ

بحر: مجتثِ مِثْمَنِ مَجْبُونِ مَحْزُوفِ

(نویدِ امن ہے، بے داد و دوست، جاں کے لیے)

یہ دو جہاں ہیں بنے شاہِ دو جہاں کے لیے  
زمیں کا فخر ہیں وہ نازِ آسماں کے لیے

طلب نہیں ہے ثناؤں کی میرے آقا کو  
حقیقتاً ہے یہ اعزازِ مدحِ خواں کے لیے

ہے خاکِ طیّبہ ہی درماں مرے معاصی کا  
یہی علاج ہے امراضِ قلب و جاں کے لیے

ہے زائرینِ مدینہ کے لب پہ ان کا درود  
یہ لطفِ عام ہوا سارے کارواں کے لیے

جبیں پہ ان کی محبت کو بھی سجا ، ورنہ  
نماز پڑھنا عبث ہے فقط نشاں کے لیے

ثنائیں آگے کی نسلوں کی بھی ضیائیں ہیں  
اور اس کے ساتھ یہ بخشش ہیں رفتگاں کے لیے

اسی سے روشنی پاتے ہیں مہر و ماہ و نجوم  
ہے دھول ان کے کفِ پا کی کہکشاں کے لیے

خدا کرے کہ نہ روکے وہ جالی چھونے سے  
مرے لبوں پہ دعائیں ہیں پاسباں کے لیے

وہ لامکاں سے مکاں میں ہوئے ہیں جلوہ فروز  
مکاں سے پھر وہ گئے رَحَلِ لامکاں کے لیے

حضور زائرِ عرشِ علا ہیں ، پل بھر میں  
مسافتیں کہ عدم ہیں یہاں وہاں کے لیے

تمام عقدے کھلیں ان پہ کیوں نہ اے طاہر  
کہ لفظ ”کن“ ہے بنا رب کے رازداں کے لیے



## نعت

مفعول مفاعیل مفاعیل مفعولن  
بحر: ہزج مثنیٰ اُخر ب مکفوف مخدوف الآخر  
(جس دن سے کہ ہم غم زدہ زنجیر بہ پا ہیں)

حاضر شہ کونین کے در پر جو گدا ہیں  
الطاف و عنایات و کرم ان پہ جدا ہیں

کھسار بھی تھے آپ کی خدمات پہ مامور  
غاریں بھی ہوئیں آپ کی آرام سرا ہیں

آئے شہ ابرار کی جب سے ہیں پنہ میں  
قیدِ غم دنیا سے ہوئے تب سے رہا ہیں

وصلِ شہِ خواباں کو مسلسل ہیں سفر میں  
صحرا میں بھی رکتے یہ کہاں آبلہ پا ہیں

تذکارِ نبیؐ جب سے ہوا دل کا حوالہ  
ہر پل ہوئے پائندہ کمالات عطا ہیں

ہے رو بہ عطا شہاؑ کا ہر نام ہی طاہر  
تاثیر میں سب اسم ہی آقاؐ کے جدا ہیں



لَعْنَتٌ

فاعلاتن فعلاتن فعلاتن فعلن

بحر: رمل مثنیٰ مخبون مخزوف

(کی وفا ہم سے، تو غیر اس کو جفا کہتے ہیں)

ان کی ناموس پہ مٹنے کو وفا کہتے ہیں  
ہے بظاہر جو فنا اس کو بقا کہتے ہیں

ہم ترے نام پہ جیتے ہیں مدینے والے!  
ہم تری یاد کو تیری ہی عطا کہتے ہیں

تیرے بچوں کو بھی دیتے ہیں دعائیں آقا  
سب کو ہم مالک تسلیم و رضا کہتے ہیں

رہکِ خورشید ہوئے آپ کے تذکار سے دل  
اس لیے آپ کو ہم نورِ خدا کہتے ہیں

آپ کو ساری خدائی میں ہے ممتاز کیا  
اس لیے آپ کو محبوبِ خدا کہتے ہیں

فہم و ادراک بھی دیتی ہے نبیؐ کی ہستی  
عقل کے نور کو ہم ان کی ضیا کہتے ہیں

جس کا ہر لفظ حضوری کا مزہ دیتا ہو  
ایسی تحریر کو ہی ان کی ثنا کہتے ہیں

ان کے انوار کا محتاج ہے خود ماہِ منیر  
کم نظر لوگ انھیں ماہِ لقا کہتے ہیں

جو مرے پاس ہے سب ان کا ہے صدقہ طاہر  
اس حوالے سے اسے رب کا دیا کہتے ہیں



## نعت

مفعول فاعلات مفاعیل فاعلن  
بحر: مضارع مثنیٰ اُخرِبَ مکفوف محذوف  
(ہم پر، جفا سے، ترکِ وفا کا گماں نہیں)

سرکارِ دو جہان کا جلوہ کہاں نہیں  
ان سے تہی زمین نہیں آسماں نہیں

یہ جاں اگر حضورؐ پہ ہم نے نہ کی فدا  
پھر جانے کہ ہم پہ خدا مہرباں نہیں

ان کے بغیر دین نہ دنیا نہ آخرت  
سجدہ بھی ناتمام ہے کامل اذال نہیں

جس کی رہِ مراد کی منزل حضورؐ ہیں  
اس کے لیے تو کوئی بھی مشکل گراں نہیں

نامِ حضورؐ لے کے جو اٹھیں گے حشر میں  
محشر کا دن بھی ان کے لیے امتحاں نہیں

احمد رضا کی خوبی گفتار دیکھیے  
اہلِ زباں کے پاس بھی ایسی زباں نہیں

شہرِ رسولِ پاک میں جیسی امان ہے  
سارے جہاں میں ایسی کہیں بھی امان نہیں

دل کو یقین ہوتا ہے طیبہ کو دیکھ کر  
بڑھ کر نبیؐ کے شہر سے باغِ جناں نہیں

اسرا کی رات دیتی ہے مہمیزِ عشق کو  
اب عاشقوں کی آنکھ سے کچھ بھی نہاں نہیں

قرباں جو انؑ پہ ہو گئے وہ پا گئے دوام  
ہاں! منکرین کا کوئی نام و نشاں نہیں

اس بارگاہِ ناز میں آنکھیں ہیں سجدہ ریز  
انؑ کے حضورِ عشق کا سجدہ کہاں نہیں

ہر وقت انؑ کی نعت سے طاہر ہمیں ہے کام  
جاتا کہیں بھی اور ہمارا دھیاں نہیں



## نعت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (ملتی ہے خوئے یار سے نار، التہاب میں)

پڑھ کر درود خدمتِ عالی جناب میں  
 سوتا ہوں اس لیے کہ وہ آئیں گے خواب میں

شرح بیانِ حسنِ رسولِ کریم کا  
 کس درجہ اہتمام ہے ام الکتاب میں

جن کے دلوں میں عشقِ پیمبر ہے بس گیا  
 کیسے فرشتے ڈالیں گے ان کو عذاب میں

سرکار کے کرم پہ جیسے ہیں تمام عمر  
 ورنہ ہمارا کیا تھا جہانِ خراب میں

امید ہے یہ نعت سنیں گے جو آنحضورؐ  
 بھیجیں گے اذنِ حاضری مجھ کو جواب میں

وہ ساتھ اپنے لے کے نہ جائیں گے خلد میں  
”یہ سوئے ظن ہے شافعِ محشر کے باب میں“

جو آپ کا ہوا ہے یہ دل اس کا ہو گیا  
محو ثنا ہوں پیرویِ بوترا ب میں

لطفِ نبی سے رہتا ہوں طاہر میں فیض یاب  
رہتا نہیں ہوں ایک بھی پل اضطراب میں




---

۱۔ (ملتی ہے خوئے یار سے نار، التہاب میں) ۲۔ (کل کے لیے کر آج نہ نست شراب میں)  
غالب کی ان دونوں غزلوں کی زمین مشترک ہے اس لیے ان پر ایک نعت کہی گئی۔

لَعْنَت

فاعلاتن فعلاتن فعلاتن فعلات

بحر: رمل مثنیٰ مجنون مخدوف

(اے جہاں دارِ کرم شیوہ بے شبہ و عدیل)

شاہ کے حسب و نسب کی نہیں کوئی تمثیل  
نورِ اول ہیں وہی باعثِ صد فخرِ خلیل

تیرے اسوہ سے ہوا باطنِ ہستی ہے جمیل  
تیری رحمت مرے انجامِ مقاصد کی کفیل

موت آغوش میں لینے کو ہے تیار مگر  
نسبتِ صلّ علی ہے مرے جینے کی دلیل

میرے وجدان پہ ہوتا ہے ثناؤں کا نزول  
رکھتی ہے کلکِ ثنا جنینشِ بالِ جبریل

حقِ مدحت میں کروں کیسے ادا بندہ نواز!  
تیری توصیف کے آگے ہے مری عمرِ قلیل

جلوہ گنبدِ خضریٰ ہو تو حال اچھا ہو  
آپ کے در کی حضوری ہے شفا بہرِ علی

داورِ حشر لقب دیتا ہے شافع ان کو  
حشر میں ہوں گے گنہگاروں کے سرکارِ وکیل

کیا عجب شان ہے عشاقِ نبیٰ نے پائی  
جن کے احکام کی تعمیل کریں قلم و نیل

اذنِ سرکار سے پہنچوں گا مدینے طاہر  
گرچہ حائل ہیں مرے راستے میں سینکڑوں میل



لَعْنَت

مفعول فاعلاتن مفعول فاعلاتن  
بحر: رمل مثنیٰ مشکول مسکن  
(گر میں نے کی تھی توبہ، ساقی کو کیا ہوا تھا؟)

جب ظلمتوں میں ہر سو عالم گھرا ہوا تھا  
انوار کا وہ پیکر دنیا میں آ رہا تھا

صلیٰ علیٰ کہا تھا جب پہلی بار میں نے  
مفہوم لا الہ کا دل پر مرے کھلا تھا

اصل عمل ہے الفت سرکارِ دو جہاں کی  
آتے ہی اس جہاں میں دل نے مجھے کہا تھا

یوں تو تلی زباں میں پہلا تھا لفظ بولا  
ماں نے کہا محمدؐ میں نے جو ماں کہا تھا

روئے جمیل ان کا اصحابؓ کو تھا کوثر  
جس تشنہ لب نے دیکھا وہ سیر ہو گیا تھا

دربارِ مصطفیٰ ہی قبلہ نما تھا انؐ کو  
قربِ نبیؐ ہی انؐ کو تقربِ حق نما تھا

قرآن جب اتارا خلاقِ دو جہاں نے  
طرفہ قرینہ کلکِ وصال کو ملا تھا

جلوہ فگن ہوئے جب سرکارؐ اس جہاں میں  
چھایا تھا ابرِ رحمتِ بابِ کرم کھلا تھا

صفہ کی درس گہ تھی وہ آگہی کا مرکز  
تہذیب کا اثاثہ جس نے ہمیں دیا تھا

مرقوم کر رہا تھا جب میں ثنا کے جذبے  
ہر لفظ نے ثنا سے پہلے وضو کیا تھا

بخشی ہے کس نے عظمتِ انسانیت کو طاہر  
سرکارؐ کا کرم ہے ، سرکارؐ نے دیا تھا

نعت

فاعلاتن فعلاتن فعلاتن فعلن

بحر: رمل مثنیٰ مخزون مخزوف

(گھر ہمارا، جو نہ روتے بھی تو، ویراں ہوتا)

حاضر اک بار درِ شہ پہ جو رضواں ہوتا  
کس قدر خوبی قسمت پہ وہ نازاں ہوتا

میں بھی ہوتا صفِ اصحابؐ میں مل کر انجم  
میں اگر عہدِ رسالتؐ کا مسلمان ہوتا

آخرِ شب کی سکینت نے یہ کھولی ہے گرہ  
یادِ احمدؐ میں ہے ہر درد کا درماں ہوتا

فیضِ الطافِ پیمبرؐ سے ہمیشہ پیدا  
لمحہ لمحہ ہے نئی نعت کا امکان ہوتا

انؑ کی دہلیز کے بوسے بھی مقدر ہوتے  
مہرباں روضہٴ اطہر کا جو درباں ہوتا

شاہِ خوباں کی محبت جو نہ ہوتی ناصر  
دل کا صحرا نہ کبھی مثلِ گلستاں ہوتا

ہوتا جاروب کشِ درگہ سرکارِ اگر  
طاہر اس عزت و اعزاز پہ فرحاں ہوتا



لَعْنَتٌ

فاعلاتن فعلاتن فعلاتن فعَلُن

بحر: رمل مثنیٰ مخبون مخذوف

(ہوئی تاخیر، تو کچھ باعثِ تاخیر بھی تھا)

مدحِ محبوبؐ پہ دل طالبِ تاثیر بھی تھا  
شاد اس کام پہ خود کاتبِ تقدیر بھی تھا

حبِّ احمدؐ کے تھے مہکائے ورق پر گلزار  
وجہِ تسکین یہی باعثِ توقیر بھی تھا

مدتوں بعد حضوری کا ملا ہے مژدہ  
”ہوئی تاخیر، تو کچھ باعثِ تاخیر بھی تھا“

قریہِ خیر میں سرشارِ کریمی سے ہوا  
اک عجب کیف کا حامل دلِ دلگیر بھی تھا

میری طیبہ میں حضوری کا محرک طاہر  
کاوش و شوق بھی تھا حیلہٗ تدبیر بھی تھا

❖❖❖❖❖❖

نعت

فاعلن مفاعیلن فاعلن مفاعیلن

بحر: ہزج مثنیٰ اشتر

(ذکر اس پریوش کا، اور پھر بیاں اپنا)

نعتِ مصطفیٰؐ سے ہے قدرداں جہاں اپنا  
نام ورنہ کیا اپنا اور کیا نشاں اپنا

خوف کیوں عدو کا ہو، آسماں کا ڈر ہو کیوں  
عشقِ سرورِ عالم ہے جو پاسباں اپنا

رنج و غم کی دھوپ سے خوف کھائے دل تو کیوں  
نقشِ پائے آنحضرتؐ ہے جو سائبان اپنا

روز ہوتی درگہِ مصطفیٰؐ پہ حاضری  
گر جوارِ طیبہ میں ہوتا اک مکان اپنا

ان کا لطف لے آیا بر کنارِ بحرِ غم  
تندی ہوانے ہے تھاما بادباں اپنا

دھڑکنوں کی رو میں بھی سیدیٰ کا نغمہ ہے  
زیر بارِ احساں ہے نقدِ جسم و جاں اپنا

آستانِ شاہِ دیں آستانِ عالم ہے  
آستانِ عالم ہے طاہر آستانِ اپنا



لہجہ

متفاعلن فعولن متفاعلن فعولن

بحر: رمل مثنیٰ مشکول

(یہ نہ تھی ہماری قسمت کہ وصالِ یار ہوتا)

جو نصیب مجھ کو عہدِ شہِ ذی وقار ہوتا  
انہیں دیکھنے کا موقع مجھے بار بار ہوتا

بھلا حال پوچھنا تھا مرا کس نے اس جہاں میں  
جو نہ لطفِ شاہِ طیبہ مرا غم گسار ہوتا

انہیں خواب میں جو دیکھا تو یہ دل نے کی تمنا  
ابھی اور سویا رہتا اگر اختیار ہوتا

وہ نہ ہوتے روزِ محشر اگر عاصیوں کے شافع  
ہمیں اپنی مغفرت کا کہاں اعتبار ہوتا

ہمیں آتشِ سقر سے تھا بچانا کس نے آ کر  
فقط اپنی نیکیوں پر اگر انحصار ہوتا

وہ خدا کی ہیں محبت یہ جہاں ہے جس کا تحفہ  
وہ نہ ہوتے جلوہ فرما تو کہاں دیار ہوتا

یہ ہے میری خوش نصیبی کہ نبیؐ کا امتی ہوں  
یہ کرم ہے ان کا ورنہ میں جہاں میں خوار ہوتا

جو شمول میرا ہوتا بہ سپاہِ ابنِ حیدرؓ  
شہدائے کربلا میں مرا بھی شمار ہوتا

اگر ان کی اک تھلی مری شاعری میں آتی  
تو ہر ایک شعر میرا کوئی شاہکار ہوتا

ارے کاش مجھ کو ملتی جو سکونتِ مدینہ  
وہیں جاں نکلتی میری وہیں پر مزار ہوتا

میں یہ دعویٰ کرتا طاہر کہ ہوں ہم سرِ ثریا  
مرے بخت میں جو لمسِ کفِ پائے یار ہوتا



لَعْنَتِ

مفَاعِلینِ مَفَاعِلینِ مَفَاعِلینِ مَفَاعِلینِ مَفَاعِلینِ

بحر: ہزجِ مثنویِ سالم

(نہ تھا کچھ، تو خدا تھا، کچھ نہ ہوتا، تو خدا ہوتا)

نبیؐ کے عہد میں طاہر اگر میں جی رہا ہوتا  
مدارِ ماہِ طیبہ میں ستارہ بن گیا ہوتا

غبارِ رہگذر ہونا اگر ہوتا مقدر میں  
تو بن کر خاکِ پا ان کے قدم میں چومتا ہوتا

اگر جینا مجھے ہوتا میسر عہد میں ان کے  
تو بہرِ دیدنِ آقاؐ مسلسل جاگتا ہوتا

اگر مثلِ صحابہؓ میں بھی ہوتا ان کی مجلس میں  
زمین سے عرشِ اعلیٰ کے مناظر دیکھتا ہوتا

مرے ہوتے ہوئے ان پر کبھی وحی خدا آتی  
تو میں ان نورِ لفظوں کی صدائیں سن رہا ہوتا

وہ مسجد میں امامت کے لیے تشریف جب لاتے  
تو ان کی اقتدا میں عجز سے میں بھی کھڑا ہوتا

درِ سرکار پر آتے ملائک دیکھتا میں بھی  
لبوں سے ان کے آقا کی ثنائیں سن رہا ہوتا

حضور کے حسین لمحے یہ آنکھیں پا چکی ہوتیں  
اگر میں آپ کے قدموں میں آنکھیں رکھ چکا ہوتا

اگر قسمت میں میری شہریت ہوتی مدینے کی  
بیاض زندگی میں اک نرالا باب وا ہوتا

جو ہوتے دور نظروں سے نبیؐ تو مثلِ حنّانہ  
بچھڑنے پر پیمبرؐ سے میں طاہر رو دیا ہوتا



## نعت

مفعول فاعلات مفاعیل فاعلان  
بحر: مضارع مثنیٰ اُخرب مکفوف محذوف  
(گھر جب بنا لیا ترے در پر کہے بغیر)

رہتا نہیں ہوں نعتِ پیمبرؐ کہے بغیر  
نورِ خدا کا آپؐ کو مظہر کہے بغیر

آقا! اس انتظار ہی میں کٹ نہ جائے عمر  
پیا سا ہوں کب سے دید کا، مضطر، کہے بغیر


تشبیہ اس کو لالہ و گل سے جو دیں تو کیوں  
سب سے حسین ہے گنبدِ اخضر، کہے بغیر

رکھا بھرم ہے شافعِ محشر نے کس قدر  
رکنا تھا کس نے عاصی و کم تر کہے بغیر

میری تو بندگی کا بھرم آپؐ ہی سے ہے  
رہتا نہیں ہوں نعتِ پیمبرؐ کہے بغیر

ہاتھوں میں لے کے جامِ شفاعت حضورؐ سے  
رہنا ہے کس نے ساقی کوثر کہے بغیر

طاہر ہم اپنی نعت کی تزئین کریں تو کیا  
شہرِ نبیؐ کو خلد سے بڑھ کر کہے بغیر



## نعت

مفعول فاعلات مفاعیل فاعلن  
بحر: مضارع مثنیٰ اُخرب مکفوف محذوف  
(تم جانو، تم کو غیر سے جو رسم و راہ ہو)

مطلوب دو جہاں میں جو توقیر و جاہ ہو  
دل میں رضائے سرویٰ عالم کی چاہ ہو

حفظ و اماں میں رہتی ہے ہر دم وہ سلطنت  
جس سلطنت کا میرا نبیٰ بادشاہ ہو

ہوں سامنے مناظرِ شہرِ رسولِ پاکِ  
اے کاش جس طرف بھی اٹھی یہ نگاہ ہو

عالم ہو نیند کا ، کہ ہو بیدار میری آنکھ  
پیشِ نظر حضورِ ہی کی جلوہ گاہ ہو

مرہونِ منتِ شہِ کونین ہیں سبھی  
مسجد ہو ، درسگاہ کہ وہ خانقاہ ہو

دل میں محبتِ شہِ کونین چاہیے  
غیروں سے چاہیے نہ کوئی رسم و راہ ہو

دونوں جہاں میں سیدِ کونین کے طفیل  
یارب نبیٰ کا عشق مرا سربراہ ہو

پہنچائے جو ہمیں درِ رحمت نواز پر  
طاہر ہمیں نصیب وہ پاکیزہ راہ ہو



## نعت

مفعول فاعلات مفاعیل فاعلن  
 بحر: مضارع مثنیٰ اُخرِبْ مکفوف محذوف  
 (تسکین کو ہم نہ روئیں، جو ذوقِ نظر ملے)

دونوں جہاں کو خوش خبر و خوش نظر ملے  
 صورت میں آنحضورؐ کی خیر البشر ملے

دنیا کو چھوڑ دیں گے اگر ان کا در ملے  
 پیارے نبیؐ کے شہر میں پیارا سا گھر ملے

ہے دستگیر راہِ مدینہ میں ہر درخت  
 مثلِ بزرگ راستے کا ہر شجر ملے

اس کی رہِ حیات سے کربِ بلا ہو دور  
 جس کو غمِ حسینؑ سا اک ہم سفر ملے

طیبہ کی سمت جاتی ہوا! سن یہ التجا  
 کہنا انھیں سلام تجھے وقت گر ملے

بھیجیں وہ تیرے ہاتھ جو پیغامِ حاضری  
کرنا نہ دیر تجھ کو جب اے نامہ بر ملے

آصف بشیرؒ و گوہرؒ و محبوبؒ سے بزرگ (۱)  
کیا خوب رہبری کو مجھے راہبر ملے

طاہرؒ کے ذوقِ نعت کی ہم داد یوں بھی دیں  
اس جیسے کم ہی دہر میں اہلِ ہنر ملے



لعل

فاعلاتن فاعلاتن فاعلن  
بحر: رمل مسدس مخدوف  
(کوئی دن گزر زندگانی اور ہے)

”دنِ ترانی“ کی کہانی اور ہے  
عرشِ حق پر میہمانی اور ہے

قدسیاں کہنے لگے اسریٰ کی شب  
آج رنگِ آسمانی اور ہے

اور ہے بے عشقِ احمدؑ زندگی  
عشق ہے تو زندگانی اور ہے

آپؐ کے قدموں میں گرنا ہے اسے  
اب ہمارے دل نے ٹھانی اور ہے

اشک پہلے بھی تھے بہتے آنکھ سے  
جالوں پر ترجمانی اور ہے

کوثر و تسنیم ! میرے شاہ کی  
انگلیوں سے بہتا پانی اور ہے

مدح احمد کے اثر سے جو ملی  
عہدِ پیری میں جوانی اور ہے

نعت پڑھنا خوب ہے ہر جا ، مگر  
ان کے در پر نعت خوانی اور ہے

ہے غزل گوئی کا طاہر اپنا لطف  
نعت میں رطب اللسانی اور ہے



## نعت

فاعلاتن مفاعلن فعلن  
بحر: خفیف مسدّس مجنون محذوف مسکن  
(کوئی امید بر نہیں آتی)

نعت کہنی اگر نہیں آتی  
فن میں خوبی نظر نہیں آتی

ان کی رحمت اگر نہیں ہوتی  
”کوئی امید بر نہیں آتی“

کوئی جھولی بھی آپ کے در سے  
خالی آتی نظر نہیں آتی

دور ہو کر حضور کے در سے  
زندگی میں سحر نہیں آتی

ان سے دشمن بھی خیر پاتے ہیں  
ان کی رحمت کدھر نہیں آتی

ان کے عاشق کی زندگی میں کبھی  
نجشِ مال و زر نہیں آتی

عمر گزرے جو نعت گوئی میں  
پھر قضا لے کے ڈر نہیں آتی

ان کی چاہت میں مٹنے والوں کو  
موت آتی ہے پر نہیں آتی

جب بچھڑتے ہیں آپ کے در سے  
کون سی آنکھ تر نہیں آتی

ان کے روضے سے بے مراد کبھی  
التجا لوٹ کر نہیں آتی

کیا ہے اخلاق جب تلک ان کی  
دل میں تہذیب در نہیں آتی

اک بھی لمحہ نہیں ہے جس میں مجھے  
یادِ خیر البشر نہیں آتی

نعت کیسے ہو پیشِ شاہِ زمن  
مجھ کو عرضِ ہنر نہیں آتی

ایک پل بھی نہیں ہے طاہرِ جب  
ان کی رحمت ادھر نہیں آتی



لعلت

فاعلاتن مفاعِلن فعِلن

بحر: خفیف مسدّس مجنون مخذوف مسکّن  
(دلِ ناداں، تجھے ہوا کیا ہے)

انّ کی چوکھٹ پہ مل رہا کیا ہے  
مانگ کر دیکھ ، مدعا کیا ہے

کیا تو قابل ہے انّ کے قدموں کے  
”دلِ ناداں تجھے ہوا کیا ہے“

ذکرِ سرکار ہے لبوں پہ بس  
”اور درویش کی صدا کیا ہے“

سایہ بن کر نبیؐ کے ساتھ رہے  
پوچھو صدیقؑ سے وفا کیا ہے

آنکھ بتلا رہی ہے زائر کی  
انّ کے انوار کا نشہ کیا ہے

عشق کی ، کی رقم نئی تاریخ  
دیکھ اعجازِ کربلا کیا ہے

ایک نظارا خواب میں ان کا  
اور سونے کا مدعا کیا ہے

ان کے دیدار کے سوا طاہر  
میں نہیں جانتا دعا کیا ہے



## نعت

فاعلاتن فعلاتن فعلن  
بحر: رمل مثنیٰ مخزون مخزوف  
(حسن مہ، گرچہ بہ ہنگام کمال اچھا ہے)

شہرِ طیبہ میں جو گزرے مہ و سال اچھا ہے  
ان کے دربار پہ رہنے کا مال اچھا ہے

ان کی انگلی کے اشارے سے جو دولت ہو  
کفر کے سامنے، کیا ماہِ کمال اچھا ہے

آنکھ نم، مہر بلب، خاک جبین پر ہے سچی  
چہرہ زائرِ طیبہ پہ جمال اچھا ہے

شکر ہے آخر کار آپ کے در پر پہنچے  
کام اچھا ہے وہی جس کا مال اچھا ہے

نعت کا شعر کہ مضمونِ ثنا ہو کوئی  
داد سب دوست ہیں دیتے کہ خیال اچھا ہے

میرے بیٹے کے لبوں پر ہیں نبیؐ کی نعمتیں  
 ”شاہ کے باغ میں یہ تازہ نہال اچھا ہے“

قبر میں پوچھیں گے جب کون نبیؐ ہے تیرا  
 اس پہ خوش ہو کے کہوں گا کہ سوال اچھا ہے

ہم نے طاہرؒ ہے پیا بیبر علیؑ کا پانی  
 اس سبب آپؐ کے بیمار کا حال اچھا ہے



نعت

فاعلاتن فعلاتن فعلاتن فعلن

بحر: رمل مثنیٰ مخبون مخذوف

(شکوے کے نام سے، بے مہر، خفا ہوتا ہے)

گرچہ جبریلؑ ترے در پہ کھڑا ہوتا ہے  
”تیرے اکرام کا حق کس سے ادا ہوتا ہے“

ایسے لگتا ہے کہ ہے عجز کی معراج پہ دل  
در گہ شاہؑ میں جب نعت سرا ہوتا ہے

ہے الگ بات کہ ہم اپنے ہوئے ہیں بدخواہ  
وہ بھلا چاہتے ہیں ، اور بھلا ہوتا ہے

کاوشِ شوق جو بڑھتی ہے ثنا خوانی میں  
دم بہ دم ان کا کرم اور بڑھا ہوتا ہے

یادِ سرکارؑ کا لطف اور ہے آج آخرِ شب  
”آج کچھ درد مرے دل میں سوا ہوتا ہے“

بندگی حق کی ہو جب طاعتِ پیغمبرؐ میں  
روزِ بیشاق کا تب وعدہ وفا ہوتا ہے

سیدؑ و سرورِ دیں! آپؐ کی مدحت کے طفیل  
ہر سخن میرا مجھے ذوق نزا ہوتا ہے

طاہر اس ذاتِ گرامی کے وسیلے سے ہم  
مدعا پیش کریں جو بھی رسا ہوتا ہے



لُحْرَت

مفاعِلنِ فَعلاَتِنِ مفاعِلنِ فَعَلنِ

بحر: مجتثِ مِثْمَنِ مَجْبُونِ مَحْذُوفِ

(ہر ایک بات پہ کہتے ہو تم، کہ، ”تو کیا ہے؟“)

!غیرِ حُبِ نَبِیِّ دِلِ كِی آبرو كِیا ہِے  
نہے نہ اِنُ كِی وِفا مِیں اِگر، لہو كِیا ہِے

شعارِ مِصطَفویِّ ہِے كِرمِ رِوائی سِدا  
اسی اِمیدِ پہ كِہیے كِہ آرزو كِیا ہِے

جِمالِ گِنبِدِ خِضریِّ پہ دِلِ ہوا شِیدا  
اب اس كِے سامِنے اِرمانِ رِنگِ وِبو كِیا ہِے


اِگر شِفاعتِ سِركارِ ہو نہ قِسمتِ مِیں  
بتاؤ! حِشرِ مِیں عاصی كِی آبرو كِیا ہِے

مِنے زِیارتِ آقا سے جِبِ رہیں سِرشار  
دِلِ وِ نِگاہِ مِیں پھر ساغرِ وِ سِبو كِیا ہِے

محبتِ شہِ والا اگر نہیں دل میں  
تو پھر نماز ہے کیا تیری اور وضو کیا ہے

بیادِ شاہِ رہا گرچہ رات بھر پر جوش  
”جو آنکھ ہی سے نہ ٹپکا تو پھر لہو کیا ہے“

حصارِ مدحتِ آقا میں جب ہے تو طاہر  
تو تجھ کو خوفِ بد آموزیِ عدو کیا ہے



لَعْنَتٌ

فاعلاتن مفاعِلن فعِلن

بحر: خفیف مسدّس مجنون مخذوف مسکّن  
(ابن مریم ہوا کرے کوئی)

پنجتن سے وفا کرے کوئی  
دل کا روشن دیا کرے کوئی

آیا طیبہ ہوں بعد مدت کے  
اب نہ مجھ کو جدا کرے کوئی

عیب پوشی سدا وہ کرتے ہیں  
چاہے جتنی خطا کرے کوئی

ہو مرا گھر بھی خلدِ طیبہ میں  
ایسا دن ہو خدا کرے کوئی

ہو کے آلِ رسولِ اکرم کا  
ہو سکے تو جیا کرے کوئی

طَرَحِ جس کی حسینؑ نے ڈالی  
رسم ایسی ادا کرے کوئی

سبز گنبد کی آبیاری سے  
کشتِ جاں کو ہرا کرے کوئی

آپؐ کے نور سے ہے گر انکار  
آپؐ جیسی ضیا کرے کوئی

تھام کر دامنِ رسولِ کریمؐ  
درد و غم سے بچا کرے کوئی

انؑ کا ہر اسمِ اسمِ اعظم ہے  
چوم کیوں نہ لیا کرے کوئی

بتلائے فراقِ طیبہ ہوں  
میری طاہرِ دوا کرے کوئی

## نعت

مفعول فاعلات مفاعیل فاعلن  
بحر: مضارع مثنیٰ اُخرِبْ مکفوف محذوف  
(اُس بزم میں مجھے نہیں بنتی حیا کیے)

شہرِ نبیٰ کی خاک سے وعدے وفا کیے  
جتنے قضا ہوئے تھے وہ سجدے ادا کیے

روکا بہت اسے تھا مواجہ کے سامنے  
لیکن یہ دل رہا نہ بغیر التجا کیے

لایا نہ جو بکارِ ثنا حرف و صوت کو  
اس نے وہ گنج ہائے گراں مایہ کیا کیے

حسنِ سلوک آپؐ کا دلکش ہے اس قدر  
نا آشنا بھی آپؐ نے ہیں آشنا کیے

”کن“ کا مرے حضورؐ کو بخشا ہے اختیار  
اوصاف رب نے آپؐ کو اپنے عطا کیے

دیکھو مرے رسولؐ کی رحمت نوازیوں  
قید ستر سے حشر میں عاصی رہا کیے

طاہر درِ حضورؐ پہ جاتی ہے التجا  
مدحت کے سب حروف ہی بنتے ہیں ڈاکے



لُحْرَت

فاعلاتن مفاعِلن فعلن

بحر: خفیف مسدّس مجنون مخذوف مسکن  
(چل نکلتے جو مے پیے ہوتے)

خاکِ طیبہ کے ہو لیے ہوتے  
عمر بھر اس پہ بوریے ہوتے

انّ کے ہاں اعتکاف کی صورت  
کاش کچھ اور تخیلیے ہوتے

کاش ہم بھی مثالِ روح امیں  
انّ کے درباں یا ڈاکے ہوتے

سبز گنبد کی سمت جھکتے ہوئے  
اپنی قسمت کے زاویے ہوتے

آبِ کوثر کا شوق رکھتے ہیں  
آبِ زمزم ہیں جو پیے ہوتے

آئیں پیغام جو حضوری کے  
کاش وہ سب مرے لیے ہوتے

کاش طاہرِ نبیؐ کے شہر میں ہم  
”کوئی دن اور بھی جیے ہوتے“



نعت

فاعلاتن مفاعِلن فَعْلُن  
بحر: خفیف مسدّس مجنون مخذوف مسکن  
(مژدہ، اے رہروانِ راہِ سخن)

نعت گویانِ حسنِ شاہِ زمن  
”مژدہ ، اے رہروانِ راہِ سخن“

اپنے ہونٹوں پہ مل کے لائیں درود  
”آن پہنچی ہے منزلِ مقصود“

”جلوۂ مدعا نظر آئے“  
چہرہ مصطفیٰ نظر آئے

نعتِ سرکار کے معانی کو  
”سیکھو، آئینِ نکتہ دانی کو“

نعت سے جو بھی بہرہ ور ہو گا  
 ”سینہ گنجینہ گہر ہو گا“

”نہ ظہوری ہے اور نہ طالب ہے“  
 نعت گو ہی ادب میں غالب ہے



## لغت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (پہچانتا نہیں ہوں ابھی راہبر کو میں)

لطفِ نبیٰ سے پاؤں گا اوجِ ہنر کو میں  
 ان کی ثنا میں لاؤں گا لعل و گہر کو میں

ہیں دستگیرِ سرورِ عالم مرے ، تو کیوں  
 خاطر میں لاؤں تلخیِ راہِ سفر کو میں

لمسِ قدم سے تیرے ہیں ذرے مہ و نجوم  
 کہتا ہوں کہکشاں تریٰ ہر رہ گزر کو میں

میرے خیال و خواب میں رہتے ہیں آپ ہی  
 جلوہ فلکِ حضور ہیں دیکھوں جدھر کو میں

ذرے درِ نبیٰ کے ہیں جب روکشِ نجوم  
 خاطر میں کیسے لاؤں طلوعِ سحر کو میں

پھر یاد آ گیا مجھے معراج کا سفر  
پھر سوچتا ہوں رفعتِ خیر البشر کو میں

کیا طالعِ سعید ہے ان کا درودِ پاک  
رخشنده جس سے رکھتا ہوں دل کو، نظر کو میں

نقشِ قدمِ نبیؐ کا ہے صد رشکِ مہر و ماہ  
پاتا ہوں ہیچ طلعتِ شمس و قمر کو میں

طاہرِ غمِ حضورؐ میں ہے کس قدر سرور  
کیسے بھلاؤں لذتِ سوزِ جگر کو میں



لعل

مفعول فاعلات مفاعیل فاعلن  
بحر: مضارع مثنیٰ اُخرِبْ مکفوف محذوف  
(دائم پڑا ہوا ترے در پر نہیں ہوں میں)

قابلِ درِ حضورؐ کے یکسر نہیں ہوں میں  
پھر بھی کرم سے آپؐ کے باہر نہیں ہوں میں

ہوں گرچہ بے عمل پہ نبیؐ کا غلام ہوں  
”رتبے میں مہر و ماہ سے کمتر نہیں ہوں میں“

نسبت سے انؐ کی میں بھی ہوں صدرِ شکِ کہکشاں  
لعل و زر و زمرد و گوہر نہیں ہوں میں

دیکھے جو سوئے طیبہ تو گردوں بھی یہ کہے  
شہرِ نبیؐ کی خاک کا ہم سر نہیں ہوں میں

ایماں کی شرط حبِّ محمدؐ ہے اس لیے  
جھکتا ہوں ان کے در پہ کہ کافر نہیں ہوں میں

ان کو کہوں جو حاضر و ناظر تو ہے روا  
قرآن اور حدیث سے باہر نہیں ہوں میں



## نعت

مفعول فاعلات مفاعیل فاعلن  
بحر: مضارع مثنیٰ اُخرِبْ مکفوف محذوف  
(منظور تھی یہ شکل، تجلی کو نور کی)

”منظور تھی یہ شکل، تجلی کو نور کی  
قسمت کھلی، ترے قد و رخ سے ظہور کی“ (۱)

رکھ لو مجھے بھی ساتھ اے دربانِ مصطفیٰ  
”حج کا ثواب نذر کروں گا حضور کی“

دن بھر نبی کی نعت سے رہتا ہوں شاد کام  
سجتی ہے رات بھر یہی محفل سرور کی


قسمت میں جس کی لطفِ شہِ دو سرا ہوا  
چشمِ کرم اسی پہ ہے رپ غفور کی

---

۱۔ غالب کی غزل کا یہ شعر نعت کے معیار پر پورا اترتا ہے۔

شہرِ نبیؐ ہے مہبطِ انوار ہر گھڑی  
پارینہ داستاں ہے کلیمؑ اور طور کی

طاہر شمولِ نسلِ ابی بکرؓ کے طفیل  
نسبت ہے پائی ہم نے بھی نورِ حضورؐ کی



لُحْرَت

مفعول مفاعیل مفاعیل فاعولن  
بحر: ہزج مثنوی اُخرب مکفوف محذوف  
(کہتے تو ہوتے سب، کہ بتِ غالبیہ مو آئے)

سرکارِ زمانے کو ضیا دینے کو آئے  
صیقل ہوئے سرکارِ کے نزدیک جو آئے

ہیں ذوقِ فزا رویتِ سرکارِ کے جلوے  
ہر حرفِ ثنا کا لیے انوار سو آئے

قدموں میں گرا وقت، تو سجدے میں مسافت  
اک آن میں وہ عالمِ بالا سے ہو آئے

محشر میں شجر بن کے گھنا سایہ وہ دے گا  
ہم تنخمِ ثنا بخت کی کھیتی میں بو آئے

منزل مجھے اللہ نے کر دی ہے ودیعت  
رستے میں مصائب بھی ہزاروں ہیں گو آئے

آتا نہیں مدحت کا ہنر پھر بھی اے طاہر  
مداحی آقاؐ میں مرا نام تو آئے



## لغت

مفعول فاعلات مفاعیل فاعلن  
 بحر: مضارع مثنیٰ اُخرِبَ مکفوف محذوف  
 (اپنا بیانِ حسنِ طبیعت نہیں مجھے)

دنیا کے مال و زر کی ضرورت نہیں مجھے  
 کم شاہِ دو جہان کی رحمت نہیں مجھے

قربِ نبیٰ ذریعہٴ قربِ خدا ہے بس  
 منظور کوئی اور تو صورت نہیں مجھے

سیراب کر رہی ہے مجھے رویت حضورؐ  
 اب چشمہٴ حیات کی حاجت نہیں مجھے

ان کو خدا کے بعد بڑا مانتا ہوں میں  
 ”سوگند اور گواہ کی حاجت نہیں مجھے“

درکار تھا جو در وہ عطا آپ نے کیا  
 اب اور در کی دہر میں حاجت نہیں مجھے

نعتِ نبیؐ ہے میرے لیے وجہ افتخار  
ورنہ سخن ، ذریعہٴ عزّت نہیں مجھے

ہے زادِ راہ ، عشقِ نبیؐ کا مجھے نصیب  
طاہر ذرا بھی خوفِ قیامت نہیں مجھے



## نعت (سہرا)

فاعلاتن فعلاتن فعلاتن فعلن

بحر: رمل مثنیٰ مخزون مخدوف

(چرخ تک دھوم ہے، کس دھوم سے آیا سہرا)

”چرخ تک دھوم ہے، کس دھوم سے آیا سہرا“  
حور و غلماں نے بھی ہے آپ کا گایا سہرا

جن و انسان و ملائک نے بھی بہر آداب  
”کبھی چوما کبھی آنکھوں سے لگایا سہرا“

اس میں آتی ہیں نظر نورِ سحر کی کرنیں  
سر پہ سورج نے، قمر نے، ہے اٹھایا سہرا

مصطفیٰؐ نورِ خدا صلّ علیٰ کی خاطر  
بن کے افلاک سے، فردوس سے آیا سہرا

حق کی سرکار نے طاہر جو نبیؐ کو بخشا  
کسی شہزادہ سلطان نے نہ پایا سہرا



## نعت

فاعلاتن فاعلاتن فاعلاتن فاعلن  
بحر: رمل مثنیٰ مخذوف  
(بزم شاہنشاہ میں اشعار کا دفتر کھلا)

دونوں عالم میں معزز ہے وہ بخت آور کھلا  
جس پہ بابِ رحمتِ سلطانِ بحر و بر کھلا

رحمتوں کا ہے درِ سرکار پر دفتر کھلا  
”رکھیو، یارب! یہ درِ گنجینہ گوہر کھلا“

چھو کے آئی جب پسینہ شاہ کا بادِ نسیم  
اس پہ رازِ نکہتِ کستوری و عنبر کھلا

بہرِ تحریرِ ثنائے مصطفیٰ، قرطاس پر  
قبلِ خامے سے مرے جبریل کا شہپر کھلا

”ہے خیالِ حسن میں حسنِ عمل کا سا خیال“  
نعت کی تکمیل میں ایسا حسین جوہر کھلا

سید کونین کے انوار سے ہوں فیض یاب  
”خلد کا اک در ہے، میری گور کے اندر، کھلا“

خاکِ طیبہ مخمل و کنخواب سے بڑھ کر مجھے  
روح کی راحت کو کیسا خلد کا بستر، کھلا

”اس کی اُمت میں ہوں میں، میرے رہیں کیوں کام بند؟  
واسطے جس شہ کے، غالب، گنبد بے در کھلا“ (۱)

کی مرے فکر و سخن کی جس نے ہے مشاطگی  
ہے ملا اس کو بھی ذوقِ مدحِ پیغمبر کھلا

مجھ کو غالب کی زمینوں میں ہوئی مدحت نصیب  
مجھ پہ طاہر بابِ لطفِ ساقی کوثر کھلا



## نعت

مفعول مفاعیل مفاعیل مفعولان  
بحر: ہزج مثنیٰ اُخر ب مکفوف مخدوف الآخر  
(ہے بسکہ ہراک ان کے اشارے میں نشاں اور)

ہوتی ہے محبت کی زباں اور بیاں اور  
رکھتی ہے مگر نعت کچھ آداب نہاں اور

ہر ایک کے منصب سے فزوں آپ کا رتبہ  
مبعوث ہوئے جتنے پیغمبر بھی یہاں اور

چومے ہیں محمد صلی اللہ علیہ وسلم کے قدم عرشِ علانی  
محفوظ ”دنی“ پر ہیں مگر ان کے نشاں اور

دیتا ہے یہ خود طائرِ سدرہ بھی گواہی  
جز سید والاصلی اللہ علیہ وسلم کوئی پہنچا نہ وہاں اور

یہ نور و بشر آپ کی پہچان ہیں دونوں  
سرکار کی ہستی سے ہیں اعجاز عیاں اور

ٹوٹے ہے اگر چاند تو خورشید بھی پلٹے  
”ہے بسکہ ہر اک اُن کے اشارے میں نشاں اور“

جلوہ گرِ خالق بنے اوصافِ حمیدہ  
پایا نہ خدا اب بھی تو پائیں گے کہاں اور

حبِّ شہِ والّا ہے بھلائی ہی بھلائی  
دنیا کی محبت کا ہے معیارِ زیاں اور

مت کیفِ حضوری سے نکالو مجھے یارو  
جنت کی ہوا اور ہے طیبہ کا سماں اور

اس جیٹہ رحمت سے پرے کچھ نہیں میرا  
جنت ہے بجا! پر ہے مرا باغِ جنان اور

طاہر کو ملے تیرے غلاموں کی غلامی  
کرتا رہے قربان سدا جان پہ جاں اور

لَعْنَت

مفعول مفاعیل مفاعیل مفعولان  
بحر: ہزج مشمن اخر ب مکفوف محذوف  
(لازم تھا کہ دیکھو مرارستہ کوئی دن اور)

اے کاش! کہ روضے پہ ہو رہنا کوئی دن اور  
آتا رہوں میں پیشِ مواجہ کوئی دن اور

سر آپ کی دہلیز پہ رکھا ہے تو یوں ہی  
میں آپ کے در پر رہوں آقا کوئی دن اور

میں خاک نشیں آپ کے قدموں میں رہوں گا  
اے کاش کہ ایسے رہوں بیٹھا کوئی دن اور

اطراف میں روضے کے میں اب عمر گزاروں  
دیکھوں یہی جنت کا نظارہ کوئی دن اور

آنکھوں میں رہے گنبدِ خضریٰ کا یہ منظر  
سر پر ہی رہے کاش یہ سایہ کوئی دن اور

ہوں پیشِ نظرِ شہرِ مدینہ کی فضا میں  
آنکھوں میں رہے کاش یہ نقشہ کوئی دن اور

اب دوری مدینے سے مری موت ہے طاہر  
اس دل میں ہے جینے کی تمنا کوئی دن اور



لَعْنَت

مفعول فاعلات مفاعیل فاعلن  
بحر: مضارع مثنیٰ اُخرب مکفوف محذوف  
(یاں آپڑی یہ شرم کہ تکرار کیا کریں)

سرکارِ تیرے طالبِ دیدار کیا کریں  
دیدار جو نہ پائیں تو بیمار کیا کریں

اٹھتا نہیں ہے دلِ درِ رحمت نواز سے  
رخصت کے واسطے اسے تیار کیا کریں

مداحی رسولؐ کی تشکیل کے لیے  
الفاظِ گر نہ ساتھ دیں ، اظہار کیا کریں

مشاغلگی چہرہ عشاق کے لیے  
شہرِ نبیؐ کی دھول ہے درکار ، کیا کریں

قرآن کی زباں ہے جو وصالِ آنحضرتؐ  
توصیف ان کی شاعر و نثار کیا کریں

ہیں دو جہاں میں آپؐ کے عشاق سر بلند  
طاہر پھر ان کی ہمسری اغیار کیا کریں



لَعْنَت

فاعلاتن فاعلاتن فاعلاتن فاعلن

بحر: رملِ مثنوی محذوف

(سب کہاں، کچھ لالہ و گل میں نمایاں ہو گئیں)

منزلیں سب آپ کی رحمت سے آساں ہو گئیں  
تلخیاں راہِ عدم کی طاقِ نسیاں ہو گئیں

رحمتیں خیر الوریٰ ﷺ کی جزوِ ایماں ہو گئیں  
سب ضیائیں حبِ احمد کی نمایاں ہو گئیں

شہرِ طیبہ کی ہوائیں بس گئیں یوں روح میں  
میری سانسیں، میرا دل، میری رگِ جاں ہو گئیں

آلِ احمد نے کیا ہے دین و دنیا کا بھلا  
نسبتیں سرکار کی ہیں اصلِ ایماں ہو گئیں

یوں دعائیں آپ نے مانگی ہیں امت کے لیے  
سختیاں محشر کی ساری ہم پہ آساں ہو گئیں

جب ہوئی ناموس ان کی مجھ کو جاں سے بھی عزیز  
غیب سے ہی قدر تیں میری نگہاں ہو گئیں

ایک اک لمحہ حضوری کی تڑپ بڑھتی گئی  
ان کے روضے کی فضا میں دل کا ارماں ہو گئیں

حاضری کی کیفیت لفظوں میں کیسے ہو بیاں  
خواہشیں اور سب دعائیں میرا ایماں ہو گئیں

سرخرو میری دعاؤں کو کیا سرکار نے  
وسوسوں کی ظلمتیں ساری پریشاں ہو گئیں

میرے جذبوں کی صداقت ہے خدا نے دیکھ لی  
چاہتیں سب میرے اشکوں میں فروزاں ہو گئیں

نعت کا شیدا فنا فی النعت ہے جب سے ہوا  
دھڑکنیں اس کی حیات افروز گھڑیاں ہو گئیں

بے قراری میں سکینت ان کا ذکرِ پاک ہے  
ان کی یادیں دائمی تسکین کا سماں ہو گئیں

مصطفیٰؐ کی نعت نے طاہر کیا ہے سرفراز  
رحمتیں ہی رحمتیں مجھ کو فراواں ہو گئیں



## نعت

مفا عملین مفا عملین مفا عملین مفا عملین  
 بحر: ہرج سالم مٹمن  
 (حضورِ شاہ میں، اہلِ سخن کی آزمائش ہے)

نبیؐ کی نعت کہنا بھی تو فن کی آزمائش ہے  
 خدایا مہربانی کر سخن کی آزمائش ہے


اساسِ دین و ایماں ہے اطاعتِ شاہِ طیبہ کی  
 ہماری جان و روح و تن بدن کی آزمائش ہے

دنیا پر خیر مقدم ہے محمدؐ کا شبِ اسری  
 رہے پاسِ ادب، چرخِ کہن کی آزمائش ہے

کمی بیشی کی مدحت میں ندامت حشر کر دے گی  
 ”حضورِ شاہ میں، اہلِ سخن کی آزمائش ہے“

مرے کشمیر میں ڈیرہ لگایا ہے ستم کرنے  
 خدایا آبرو رکھنا وطن کی آزمائش ہے

محبت کر شہِ دیں سے، لحد میں جانا ہے طاہر  
 کہیں میلا نہ ہو جائے، کفن کی آزمائش ہے



## لُحْرَت

مفعول مفاعیل مفاعیل مفعولن  
بحر: ہزج مثنیٰ اُخر ب مکفوف محذوف الآخر  
(غم کھانے میں بودا، دلِ ناکام، بہت ہے)

قدموں میں شہِ دینِ کے آرام بہت ہے  
بس دل کی سکینت کو یہ انعام بہت ہے

حاصل ہے عجب کیف تریٰ چشمِ کرم سے  
ساتی ترے مے نوش کو اک جام بہت ہے

اوہام سبھی آپ کی رحمت سے ہوں کافور  
دنیا نے جو پیدا کیا! بہام بہت ہے

ہر حال میں جانا ہے مدینے ہمیں گرچہ  
”پا بستگی رسم و رہِ عام بہت ہے“

کہتی ہے غلامِ شہِ والاً تجھے دنیا  
طاہر ترا دنیا میں یہی نام بہت ہے

## نصرت

مفعول مفاعیل مفاعیل مفعولن  
 بحر: ہزج مثنیٰ اُخر ب مکفوف مخدوف الآخر  
 (ہے غیر سے ہر دم تجھے صد گونہ بشارت)

ہوتی ہے جنھیں آپ کے تلووں کی زیارت  
 ان ذروں میں آتی ہے ستاروں کی نصارت

ہو عالم بیداری میں آقا کی زیارت  
 ایسی ہو عطا بندہ عاجز کو بصارت

ہے آپ کی رحمت جو بچا لیتی ہے ، ورنہ  
 آتی ہے مصائب میں کہاں کام مہارت

ہے ایک طرف جاں کی سکینت کا یہ باعث  
 ہے ان کا درود ایک طرف دل کی طہارت

مدحت وہی مقبول ہے دربارِ خدا میں  
قرآن کی آیات کریں جس کی ادارت

صدرِ رشکِ فلک ان کے صحابہؓ ہیں وہ طاہر  
آقا نے ہے فردوس کی دی جن کو بشارت



لعل

مفتعلن مفتعلن مفتعلن مفتعلن

بحر: رجزِ مثنویِ محبوب

(دل ہی تو ہے، نہ سنگ و خشت، درد سے بھر نہ آئے کیوں)

طیبہ کی یادِ دلربا دل سے کوئی بھلائے کیوں  
پا کے سرورِ حاضری تشنہ وہاں سے آئے کیوں

جس نے ہو اذنِ نعت کا پایا درِ حضور سے  
طائرِ نغمہ سنج وہ گیت کسی کے گائے کیوں

آپ کی ہیں نوازشیں ، لطف و کرم کی بارشیں  
آقا فقیرِ آپ کا جھولی کہیں بڑھائے کیوں

جس کو نیازِ آپ سے، جس کے ہوں رازِ آپ سے  
پھر وہ درِ حضور سے اپنی جبیں اٹھائے کیوں

خلد کی آرزو الگ، اس کی ہے گفتگو الگ  
ان کے مگر غلام کو خلد بھی راس آئے کیوں

جس کی جبیں سے مس ہوئی طاہر و پاک وہ زمیں  
اس کے دماغ سے کبھی سجدوں کا لطف جائے کیوں



لعلت

مفاعِلن فعلا تِن مفاعِلن فعِلن  
 بحر: مجتث مِثمنِ مَجْبُونِ مَحْزُوفِ  
 (گئی وہ بات کہ ہو گفتگو، تو کیونکر ہو)

حضورِ دل کو ضروری ہو جو ، تو کیونکر ہو  
 اے بخت مجھ کو بتا دے یہ ہو ، تو کیونکر ہو

ہو جس کے خواب میں بستا وہ گنبدِ خضریٰ  
 وہ مانگے دیدہ بیدار جو ، تو کیونکر ہو

ہیں چھونا چاہتے جالی مگر ادب رو کے  
 ہو دور اپنی یہی گو مگو ، تو کیونکر ہو

ہوں جس کی راتیں مدینے میں دن سے بھی روشن  
 ”وہ شخص دن نہ کہے رات کو ، تو کیونکر ہو“

مدینہ چھوڑنا طاہر ہے موت سے مشکل  
 یہ کام مجھ سے ہو ممکن ، کہو ، تو کیونکر ہو

❖❖❖❖❖❖

لَعْنَت

مفَاعِلِینِ مَفَاعِلِینِ مَفَاعِلِینِ مَفَاعِلِینِ

بِحَرْجِ سَالِمِ مَثْمَن

(قفس میں ہوں، گرا چھا بھی نہ جانے میرے شیون کو)

مَقَدَّسِ سِرِّیْنِ پَرِ مِیْنِ بَچھا دُوں کیسے دامن کو  
کبھی دامنِ تَرِ دیکھوں کبھی طیبہ کے گلشن کو

جو ہوتا اختیار اپنا سمو دیتا وجود اس میں  
بہت حسرت سے ہوں میں دیکھتا جالی کے روزن کو

”وفاداری بہ شرطِ استواری ، اصلِ ایماں ہے“  
جھکانا نام پہ ان کے نہیں کافی ہے گردن کو

نبی کے روضہ اطہر کے دروازے پہ سر رکھ کر  
میں دستک دیتا ہوں پلکوں سے اس رحمت کے مخزن کو

ہنر پاکیزہ ہوتا ہے زباںِ تطہیرِ پاتی ہے  
مٹاتی ہے ثنائے مصطفیٰ لفظوں سے قدغن کو

بہارِ جاں فزا لے کر نبیؐ تشریف لائیں گے  
اسی امید سے ہم نے سجا رکھا ہے آنگن کو

کھڑے ہو کر ہے پڑھنا قبر میں مجھ کو سلام انؑ پر  
قدِ آدم سا گہرا کھودنا تم میرے مدفن کو (۱)

مرا آقاؐ مروّت کی ہے طاہرِ انتہا کرتا  
دعا رنجیدہ ہو کر بھی ہے دیتا جاں کے دشمن کو



لَعْنَتٌ

فاعلاتن فعلاتن فعلاتن فعِلُن

بحر: رمل مثنیٰ مجنون مخدوف

(نکتہ چینی ہے، غمِ دل اس کو سنائے نہ بنے)

بات بگڑی ہے کچھ ایسی، کہ بنائے نہ بنے  
آپ کی چشمِ عنایت کے سوائے نہ بنے

کثرتِ خیر انھیں رپِ علانے بخشی  
کام بن ان کی طرف ہاتھ بڑھائے نہ بنے

در سے سرکار کے اٹھا نہیں جاتا مجھ سے  
”کام وہ آن پڑا ہے، کہ بنائے نہ بنے“

ہوں گنہگار حیا آتی ہے آقا سے، مگر  
خوفِ محشر ہے گنہ ان سے چھپائے نہ بنے

نفسی نفسی کا ہے عالم سرِ میزاں طاہر  
سامنے شافعِ محشر کے بن آئے نہ بنے

❖❖❖❖❖❖

لَعْنَتٌ

مفاعِلنِ فَعَلاتِنِ مفاعِلنِ فَعَلنِ

بحر: مجتثِ مَثَمِنِ مَجْبُونِ مَحذُوفِ

(دیا ہے دل اگر اس کو، بشر ہے کیا کہیے؟)

ہمارے حال پہ ان کی نظر ہے کیا کہیے  
”کہ بن کہے بھی انھیں سب خبر ہے کیا کہیے“

درِ نبیٰ پہ میں پہنچا ہوں ایک مدت بعد  
یوں میرے بخت نے پائی سحر ہے کیا کہیے

وسیلہ آپ کا رب کے حضور پیش کیا  
دعا میں آیا کچھ ایسا اثر ہے کیا کہیے

سوائے مدحتِ آقا نہیں ہے کچھ لالچ  
نبیٰ کی مدحِ متاعِ ہنر ہے کیا کہیے

وہ شہرِ علم ہیں طاہر، درود ان پہ ہزار  
جو اس مدینۂ عرفاں کا در ہے! کیا کہیے

❖❖❖❖❖❖

لَعْنَتٌ

مفاعِلنِ فَعَلاتِنِ مفاعِلنِ فَعَلنِ  
 بحر: مجتثِ مَثَمِنِ مَجْبُونِ مَحْذُوفِ  
 (کہوں جو حال، تو کہتے ہو، ”مَدعا کہیے“)

رسولِ پاکؐ کی مدحت ہے مرجبا کہیے  
 ثنائے سرورِ عالم کو دل کشا کہیے

بہار ساز ہے فطرت میں گنبدِ خضریٰ  
 اسی سے رنگِ چمن ہے یہ بر ملا کہیے

خدا سے ہو نہیں سکتے جدا مرے آقاؐ  
 نبیؐ کے نور کو بس قدرتِ خدا کہیے

یقین رکھیے ہیں وہ آشنائے دردِ نہاں  
 سکونِ قلب کو بس ان سے مدعا کہیے

وہی ہیں حامدٌ و محمودٌ و احمدٌ و حمادٌ  
 جہانِ حمد انھیں کہیے مصطفیٰ کہیے

وہ نور ہو کے لباسِ بشر میں ہیں طاہر  
 اسے بھی رحمتِ عالم کا معجزہ کہیے



## لغت

مفعول مفاعیل مفاعیل مفعولن  
بحر: ہزج مثنیٰ ائرب مکفوف مخدوف الآخر  
(بازیچہ اطفال ہے دنیا مرے آگے)

ہے جلوہ نما خلدِ تمنا مرے آگے  
ہر دم ہے تصور میں مدینہ مرے آگے

سرکارِ کا ہے گنبدِ خضریٰ مرے آگے  
اب چیز ہے کیا اوجِ ثریا مرے آگے

شہپر ہیں لگے میرے تخیل کو جنوں کے  
سرکارِ کی مدحت کا ہے جذبہ مرے آگے

وجدان کو میسر ہوئے الہام کے گوہر  
گھلنے کو ہے اک نور سراپا مرے آگے

وصافِ پیمبر کو قرینے ہیں بھائے  
افکار کی موجوں کا ہے دھارا مرے آگے

طیبہ کی سکونت میں سکینت ہے فرواں  
اک موج میں رحمت کا ہے دریا مرے آگے

سرکار کی چوکھٹ پہ جبیں کیوں نہ جھکاؤں  
ہے احسنِ تقویم کا جلوہ مرے آگے

اک ہالہ رحمت ہے ملا شہرِ نبیٰ میں  
جنت کے مناظر ہیں ہویدا مرے آگے

وہ کیفِ مسلسل ہے ملا شہرِ نبیٰ میں  
بے رنگ ہوئی عشرتِ دنیا مرے آگے

محشر کا مرے دل میں کوئی خوف نہیں ہے  
آقا کی شفاعت کا ہے وعدہ مرے آگے

سرکارِ دو عالم کی غلامی سے ہوں منسوب  
کیا فرق ہے دنیا ہو کہ عقبیٰ مرے آگے

کیا لطفِ پیمبرؐ سے مجھے اور ملے گا  
کیا کم ہے کہ ہے ان کا مواجہ مرے آگے

یوں مجھ پہ ہوئی سرورِ عالم کی عنایت  
لبریز ہوا ہے مرا کاسہ مرے آگے

مسکن ہے بہاروں کا مرے سامنے طاہر  
صد شکر کہ ہے گنبدِ خضریٰ مرے آگے



## لغت

مفا عملین مفا عملین مفا عملین مفا عملین  
 بحر: ہرج مٹمن سالم  
 (زرا کر زور سینے پر، کہ تیر پرستم نکلے)

دفورِ غم کا قصہ پیش کرنے کو جو ہم نکلے  
 بہت کم رحمتِ عالم کے آگے اپنے غم نکلے

دعا لب پر یہ اکثر اور مکرر آتی رہتی ہے  
 درِ اطہر پہ سر ہو جب الہی میرا دم نکلے

خرد گر عشق سے پائے حضوری کا نشہ اک پل  
 دماغ کم رسا سے حرص و آرز جامِ جم نکلے

ہے برکت آیہ ”یعطیک ربک فترضی“ کی  
 رضا یابِ نبیؐ محشر میں سب سے محترم نکلے

ہزاروں خواہشیں آقاؐ نے پوری کیں مگر طاہر  
 ہمارا دم نکلتا تھا جب ان کے در سے ہم نکلے

لَعْنَتٌ

فاعلاتن فاعلاتن فاعلن

بحر: رمل مسدس مخذوف

(غیر لیں محفل میں بوسے جام کے)

وسوسے سب مٹ گئے انجام کے  
یوں ہوئے عاشقِ نبیؐ کے نام کے

مت کہو دیوانہ شہرِ شاہ کا  
ہم کہاں قابل ہیں اس اکرام کے

شوق رکھتا ہے نبیؐ کی دید کا  
حوصلے دیکھو دلِ ناکام کے

حبِ احمدؐ نے دکھایا معجزہ  
ہم سے ادنیٰ بھی ہوئے ہیں کام کے

ہم کو بھی آقاؐ ہو اذنِ حاضری  
منتظر کب سے ہیں اس پیغام کے

ہیں شفیع المذنبین کی رحمتیں  
دن ہیں میرے قبر میں آرام کے

ہیں عدو حیرانِ خلقِ شاہ سے  
دے دعا بدلے میں جو دشنام کے

ہے بسا اس میں درودِ سرمدی  
بھاگ جاگے ہیں دلِ بے نام کے

عشقِ احمدؐ ہے وہ جوہر جو سدا  
کام آیا دیں کے استحکام کے

جب پڑھا ہے م، ح، اور م، د  
پائے ہم نے رازِ حرفِ تام کے

طاہرؒ ایسا عاصی اور شہرِ رسولؐ  
ہم کہاں قابل تھے اس انعام کے

لَعْنَتٌ

فَاعْلَاتِن مَفَاعِلِن فَعْلُن

بحر: خفیف مسدّسِ مَجْبُونِ مَحْزُوفِ

(دردمنت کش دوانہ ہوا)

اک پیمبر بھی آپؐ سا نہ ہوا  
کوئی یکتا ، نہ پھر یگانہ ہوا

نور و حسن و جمال و خوبی میں  
ایک بھی انؑ سا مہ لقا نہ ہوا

میرے آقاؑ سا صادق اور امیں  
دونوں عالم میں دوسرا نہ ہوا

اشکِ شرمندگی سے انؑ کے حضور  
کوئی نالہ بھی نارسا نہ ہوا

حق ہے بے ربطِ رحمتِ عالم  
دل کا گلشن کبھی ہرا نہ ہوا

جس سے ناراض ہو گئے آقا  
اس سے راضی کبھی خدا نہ ہوا

اس حقیقت کا ہے خدا شاہد  
آپؐ سا بعد از خدا نہ ہوا

یوں تو دنیا میں نعمتیں ہیں بہت  
مثلِ طیبہ کہاں خزانہ ہوا

حبِ احمدؐ ہوئی نصیب جسے  
نازِ قسمتِ زمانہ ہوا

یارِ غارِ نبیؐ پہ میں قرباں!  
انؑ سا جگ میں نہ دوستانہ ہوا

بے عمل تھا پہ میری بخشش کا  
انؑ کی رحمت ہی بس بہانہ ہوا

جس سے راضی ہوئے نبیؐ طاہر  
اس سے ناراض پھر خدا نہ ہوا



لَعْنَتٌ

فاعلاتن فعلاتن فعلاتن فعَلُن

بحر: رمل مثنیٰ مجنون مخدوف

(در خورِ قہر و غضب، جب کوئی ہم سانہ ہوا)

دل ہے وہ کیا جو غلامِ شبہِ والا نہ ہوا  
کیا ہے وہ جسم کہ جو خاکِ مدینہ نہ ہوا

تیرگی شب کی ڈھلی دور اندھیرا نہ ہوا  
جب تلک دہر میں سرکار کا جلوہ نہ ہوا

وہ بشر ایسے کہ ان جیسا نہیں کوئی بشر  
نور ایسے ہیں کہ جس نور کا سایہ نہ ہوا

”سب کو مقبول ہے دعویٰ تری یکتائی کا“  
اونچے اونچوں میں بھی یکتا کوئی تجھ سانہ ہوا

جو جھکا پیشِ خدا حبِ محمدؐ کے بغیر  
نگہِ عشاق میں اس کا کوئی سجدہ نہ ہوا

قربتِ روضہ اطہر ہے حقیقت میں حیات  
دور طیبہ سے جیے گر تو یہ جینا نہ ہوا

ہم کسی گوشہ خلوت میں پڑے ہی رہتے  
لوٹ آئے ہیں مدینے سے تو اچھا نہ ہوا

کیفِ گلزار ہے کیا! موجِ بہاری کیا ہے!  
سامنے آنکھ کے گر گنبدِ خضریٰ نہ ہوا

زندگی موت کے مانند ہے اس کی طاہر  
وہ کہ مرغوب جسے آپ کا اسوہ نہ ہوا



لہجہ

مفاعیلین مفاعیلین مفاعیلین مفاعیلین  
 بحر: ہزج مثنیٰ سالم  
 (کسی کو دے کے دل کوئی نوا سخِ فغاں کیوں ہو)

عمیاں اشکِ رواں سے ہو یہ محتاجِ زباں کیوں ہو  
 محبتِ شاہِ عالم کی فقط دل میں نہاں کیوں ہو

تعجب کیا جو طیبہ کو بہاروں کا کہیں مسکن  
 جہاں ہو گنبدِ خضریٰ وہاں فصلِ خزاں کیوں ہو

رسالت کے عقیدے میں محبت ہے اگر شامل  
 سرِ محشر پھر ایسے معتقد کا امتحاں کیوں ہو

یہاں پر بھی ، وہاں پر بھی شفیق المذنبین وہ ہیں  
 جو ہوں وہ مہرباں تو پھر خدا نامہرباں کیوں ہو

مرے آقا ! امانت ہے مرا ہر ہر سخن تیری  
 ثنا کرتا ہے جو تیری کسی کا مدح خواں کیوں ہو

نوازی جب ہے تو نے ذوقِ مدحت کی فراوانی  
تو پھر میرا قلم آقا! کسی کا ترجمان کیوں ہو

ترے در پر بھری جاتی ہے جب جھولی غریبوں کی  
ترے در کے سوا کوئی ہمارا آستان کیوں ہو

نبیٰ ہو ناخدا تو ڈوبنے کا ہو کسے خدشہ  
سفینہ آپ کے ہوتے بھنور کے درمیاں کیوں ہو

غلام ان کا جب ان کے دامنِ رحمت میں رہتا ہے  
تو پھر طاہر! اسے خوفِ بلائے آسمان کیوں ہو



نعت

فاعلاتن فاعلاتن فاعلن

بحر: رمل مسدس مخدوف

(جور سے باز آئے، پر باز آئیں کیا؟)

اپنے عصیاں کا انھیں بتلائیں کیا  
رو سیاہی اپنی ہم دکھلائیں کیا

چھوڑنا طیبہ ہے دنیا چھوڑنا  
”آستانِ یار سے اٹھ جائیں کیا!“

میں کہ بیمارِ فراقِ یار ہوں  
چارہ گر درماں مرا فرمائیں کیا

ہے جنہیں ان کی شفاعت کا یقین  
روزِ محشر سے بھلا گھبرائیں کیا

ناصری ہجرِ طیبہ میں بڑھی  
اس دلِ بے صبر کو سمجھائیں کیا

ہو حضوری کی کوئی یارب سبیل!  
یوں تڑپتے ہجر میں مر جائیں کیا

جان و روح و دل مدینے کے ہوئے  
لوٹ کر طاہر یہاں سے جائیں کیا



نعت

مفاعِلن فعلا تَن مفاعِلن فَعِلُن  
بحر: مجتث مثنیٰ مجنون محذوف  
(نہیں کہ مجھ کو قیامت کا اعتقاد نہیں)

ہے کون جس پہ نبیٰ کا کرم زیاد نہیں  
برائے لطفِ نبیٰ احتیاجِ ناد نہیں

ولائے سیدِ کونین شرطِ ایماں ہے  
!غیرِ حبِّ نبیٰ کوئی اعتقاد نہیں

عدو بھی آئے اگر دل میں کچھ طلب لے کر  
نبیٰ کے در سے پلٹتا وہ نامراد نہیں

دلوں میں حق نے ازل ہی سے اس کی خور کھ دی  
یہ نعتِ عہدِ رواں کا تو اجتہاد نہیں

مجھے نہ روزِ قیامت سے تو ڈرا واعظ!  
تجھے نبیٰ کی شفاعت کا مژدہ یاد نہیں؟

رسولِ پاک کی آمد پہ پوچھا رحمت نے  
ہے کون ایسا جہاں میں جو آج شاد نہیں

مرے حضورؐ نے رکھی اپنا اخوت کی  
رہا پھر اہلِ مواخات میں فساد نہیں

نبیؐ پہ کر کے فدا مایہٴ حیات اپنا  
غلامِ شاہِ شہاں خائفِ کساد نہیں

فضائے شہرِ نبیؐ پھر بھی ہے خنک طاہر  
یہاں اگر چہ ہمہ وقت ابر و باد نہیں



## لغت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (ایراہی دے دے کے ہم نے بچایا ہے کشت کو)

ذوقِ ثنا ملا ہے جو میری سرشت کو  
 ہے انتظار میرا سب اہلِ بہشت کو

ہو رو برو حضورؐ کے جس بزم میں ثنا  
 وہ بزم بھی عطا ہو مری سرنوشت کو

ترغیبِ حبِّ سرورِ کونین کے طفیل  
 اہلِ بہشت کہتے ہیں ہم اہلِ چشت کو

کیا لوگ تھے حرم کی عمارت اٹھائی جب  
 پڑھ کر درود جڑتے تھے ہر ایک خشت کو

جس میں نہ ہو زیارتِ مقصودِ دوسرا  
ہم لے کے کیا کریں گے بھلا اس بہشت کو

طاہر برس کے ابرِ عطائے حضورؐ نے  
شاداب کر دیا مری قسمت کی کشت کو



لعلت

فاعلاتن مفاعِلن فعلن  
بحر: خفیف مسدّس مجنون مخذوف مسکن  
(پھر اس انداز سے بہا آئی)

شہرِ طیبہ سے جو ہوا آئی  
دل کے گلشن میں تازگی لائی

جھوم اٹھے چمن میں سرو و سمن  
ان کی رحمت سے کیا بہا آئی

نخلِ امید بھی ہوا سر سبز  
شکر شاخِ شجر بجا لائی

خشک سالی مٹی زمانے کی  
خوش ادائی ہوا میں در آئی

لی بہ اظہارِ کیف و سرمستی  
شاخ ہائے چمن نے انگڑائی

میری جھولی میں پھول گرنے لگے  
ہے کرم بار موجِ زیبائی

روضہ مصطفیٰؐ کے صدقے سے  
ہے سکینت دلوں میں در آئی

فصلِ گل آئی نخلِ مدحت پر  
سبز گنبد سے لے کے رعنائی

کھول دیتی ہے در عطاؤں کے  
رب کے محبوبؐ سے شناسائی

اس پہ شاہد ہے دہر کی تاریخ  
سب جہاں آپؐ کا ہے شیدائی

اتباعِ رسولؐ میں طاہر  
میرے جذبوں نے کی جبینِ سائی

## نعت

مفعول فاعلات مفاعیل فاعلن  
 بحر: مضارع مثنیٰ اُخرِب مکفوف محذوف  
 (روندی ہوئی ہے کو کبہ شہر یار کی)

کشتی مری بھی شاہِ رسولاں نے پار کی  
 جس دم غموں نے آنکھ مری اشک بار کی

کرتی ہے دور گردشِ دوراں کی تلخیاں  
 برکت زیارتِ درِ رحمت شعار کی

خوشبوئے خاکِ نقشِ کفِ پائے یار نے  
 پت جھڑ کی رت بھی میری مثالِ بہار کی

امت میں مصطفیٰ کی ہے پیدا کیا مجھے  
 کتنی بڑی عطا ہے یہ پروردگار کی

بادِ صبا جو شہرِ مدینہ سے ہے چلی  
مخبر ہے آمدِ شہِ عالی وقار کی

تشریف لا رہے ہیں ترے گھر میں بھی حضورؐ  
طاہرؑ ہوئی ہے ختم گھڑی انتظار کی



لَعْنَتٌ

فاعلاتن فعلاتن فعلاتن فعَلُن  
بحر: رمل مثنیٰ سالم مجنون محذوف  
(آپ نے ’مسنی الضّر‘ کہا ہے تو سہی)

دنیا فانی ہے یہاں سب کو فنا ہے تو سہی  
لیکن عشاقِ شہِ دین کو بقا ہے تو سہی

تیرہ و تار اگرچہ ہیں عدم کے رستے  
ان سے امیدِ کرم بیش بہا ہے تو سہی

دوست گر کوئی نہیں ، شاہ کی ہے چارہ گری  
بتلائے غمِ دوراں کی دوا ہے تو سہی

بے ہنر ہو کے بھی پاؤں گا ثناؤں کی جزا  
”نہ ملے داد ، مگر روزِ جزا ہے تو سہی“

ہوں خطا کار پہ مدارِ نبی ہوں طاہر  
”ذہن میں ، خوبی تسلیم و رضا ہے تو سہی“

❖❖❖❖❖❖

لَعْنَتِ

مفاعِلنِ فَعَلاتِنِ مفاعِلنِ فَعَلنِ  
بحر: مجتثِ مَثَمِنِ مَجْبُونِ مَحْذُوفِ  
(کہ مردوں کو نہ بدلتے ہوئے کفن دیکھا)

ہے مہر و ماہ و کواکب میں موجزن دیکھا  
نبیؐ کے نور کا جلوہ کرن کرن دیکھا

کرم نے ان کے نوازا ہے بے حساب ہمیں  
نہ چال دیکھی ہماری، نہ ہے چلن دیکھا

ردائے رحمتِ آقاؐ نے اس کو ڈھانپ لیا  
کسی کے جسم پہ جس دم نہ پیرہن دیکھا

نبیؐ کے پاک وسیلے سے جب دعا مانگی  
گھٹا کو تیرے تعاقب میں اے گھٹن! دیکھا

بہارِ گنبدِ خضریٰ کی خیر ہو طاہر  
گلوں میں اس کو ہویدا چمن چمن دیکھا

❖❖❖❖❖❖

## نعت

مفعول فاعلات مفاعیل فاعلن  
بحر: مضارع مثنیٰ اُخرِبْ مکفوف محذوف  
(روزن کی طرح دید کا آزار رہ گیا)

صدیقؑ ہو کے سایہ سرکارؑ رہ گیا  
عالم کو یاد انؑ کا ہے کردار رہ گیا

سب تذکرے جہاں کے فراموش ہو گئے  
باقی لبوں پہ آپؑ کا تذکار رہ گیا

جب کوئی روز حشر نہ مشکل کشا رہا  
میرا نبیؑ ہر اک کا مددگار رہ گیا

بیعت نہ کی یزید کی مولا حسینؑ نے  
دنیا کو یاد انؑ کا ہے انکار رہ گیا

طاہرؑ ملی حضورؑ کے عاشق کو آبرو  
خوش بخت دو جہاں میں ہے حب دار رہ گیا



لعلت

مفاعِلنِ مفاعِلاتِنِ مفاعِلنِ مفاعِلنِ  
 بحر: مجتہدِ مثنیٰ مجنونِ محذوف  
 (بہت سہی غم گیتی، شراب کم کیا ہے؟)

زِ خوفِ حشرِ رلاتی ہو، چشمِ نم کیا ہے!  
 ”غلامِ ساقیٰ کوثر ہوں، مجھ کو غم کیا ہے“

نبیؐ کے عشق میں جس نے مٹا دیا خود کو  
 پھر اس کے سامنے دنیائے بیش و کم کیا ہے

ہو گنگ لہجہ کہ لکنت، سنوار دے سب کچھ  
 ثنا ہو آپؐ کی لب پر تو زیر و بم کیا ہے

خدا نے قبلہ بدلتے ہوئے کہا ہو گا  
 ”تمھاری طرز و روش، جانتے ہیں ہم، کیا ہے“

جبیں پہ خاکِ مدینہ کے ذرے ہیں روشن  
 ہمارے سامنے اب زینتِ ارم کیا ہے

زمیں کو آپ کے قدموں نے عزتیں بخشیں  
فنا نصیب کا ورنہ یہاں بھرم کیا ہے

مرے حضورؐ نہ ہوتے تو رحمتیں ہوتیں؟  
سوائے ان کے کوئی قاسمِ نعم ، کیا ہے؟

ہر ایک گامِ ارم ہے مدینے میں طاہر  
تخیرات میں گم ہوں قدم قدم کیا ہے!



## نعت

مفعول مفاعیل مفاعیل مفعولن  
 بحر: ہزج مثنیٰ اُخر ب مکفوف مخذوف الآخر  
 (حالتِ ترے عاشق کی یہ اب آن بنی ہے)

ہستی وہ جو قرآن کی برہان بنی ہے  
 وہ صاحبِ قرآن رسولِ مدنی ہے

خوشبو کا ہے مصدر مرے آقا کا پسینہ  
 دریوزہ گرِ شاہِ بہارِ چینی ہے

ہے گرچہ سوا نیزے پہ سورج سرِ محشر  
 آقا کی شفاعت کی ردا سر پہ تھی ہے

غم دور ہوئے سروِ عالم کے تصدق  
 ہر دل کی صدا ربِ دو عالم نے سنی ہے

لفظوں کو مٹھاس ان کے کرم سے ہے میسر  
 قسمت میں لبوں کی جو یہ شیریں سخنی ہے

غیروں پہ بھی الطاف کے گوہر ہیں لٹاتے  
سرکارِ مدینہ سا کہاں اور غنی ہے

آقا دلِ بسمل کی تشفی ہو تو کیسے  
طیبہ سے پلٹنے کی گھڑی! جان گنی ہے

توصیفِ رقم کی ہے شہنشاہِ زمن کی  
طاہر تو بجا طورِ مقدر کا دھنی ہے



## نعت

مفعول فاعلات مفاعیل فاعلن  
بحر: مضارع مثنیٰ اُخرِبْ مکفوف محذوف  
(گھر سے نکالنا ہے اگر، ہاں، نکالیے)

دل سے تمام حسرتِ دوراں نکالیے  
در پہ نبیؐ کے جتنے ہیں ارماں نکالیے

یا وہٗ قرارِ جان بسیں میری جان میں  
یا پھر مرے بدن سے مری جاں نکالیے

مدحت سرائے آقا ہے قرآن کا حرف حرف  
مدح بہ ہم نوا قرآن نکالیے


خونِ جگر سے دیجیے ہر لفظ کو نکھار  
خامے سے حسنِ نعت کا ساماں نکالیے

ہوں نیستی سے ہست کی دنیا سے آشنا  
لیں دل کا سٹکھ نعرۂ مستاں نکالیے

سوہانِ روحِ دوریِ طیّبہ ہے یا رسولؐ  
قسمت سے حزنِ فرقت و ہجراں نکالیے

بہرِ وفورِ حسنِ گلستانِ آرزو  
بارانِ اشک بر سرِ مژگاں نکالیے

طاہرِ بیادِ عظمتِ یارانِ مصطفیٰؐ  
راہِ ثنائے وصفِ محبّانِ نکالیے



لَعْنَتٌ

فَعُولُنْ فَعُولُنْ فَعُولُنْ

بحر: متقارب مثنیٰ سالم

(جو معشوق زلفِ دو تا باندھتے ہیں)

مضامینِ حمد و ثنا باندھتے ہیں  
ہم اپنی فنا میں بقا باندھتے ہیں

جو ہیں کشتہٴ عشقِ شہرِ پیمبرؐ  
وہ صرصر کو بادِ صبا باندھتے ہیں

مصائبِ میں فیضانِ مشکل کشا سے  
رہائی کو ان کی عطا باندھتے ہیں


رلاتی ہے جب دوریِ شہرِ طیبہ  
حضورؐ کی دستِ دعا باندھتے ہیں

بہیں اشک جو یادِ شہرِ نبیؐ میں  
انھیں طیبہ کا راستہ باندھتے ہیں

جو ہر دم ہے وقفِ ثنائے محمدؐ  
قلم کو ہم اپنا عصا باندھتے ہیں

غنی کر دیا حبِ احمدؐ نے ہم کو  
محبت کو حسنِ غنا باندھتے ہیں

حضورؐ کی گھڑیاں غنیمت ہیں طاہر  
حسین ساعتوں کی گرہ باندھتے ہیں



## نعت

فاعلاتن فَعَلاتن فَعَلات

بحر: رمل مسدس مخبون محذوف

( کیونکر اس بت سے رکھوں جان عزیز )

گرچہ دنیا کو ہے بس جان عزیز  
مجھ کو ہے آپؐ پہ ایمان عزیز

دے مضامینِ ثنا مجھ کو نئے  
اس سب سے بھی ہے قرآن عزیز

جس کو جاں سے ہے عزیز آپؐ کی ذات  
رکھتا ہے اس کو ہی رحمان عزیز

میرے والد کی نصیحت ہے یہ  
رکھنا آقاؐ کو مری جان! عزیز


کیوں وہ مائل ہو غزل کی جانب  
جس کو ہے نعت کا عنوان عزیز

دولتِ مدحِ رسولِ اکرمؐ  
ہے سدا مجھ کو یہ سامانِ عزیز

خلد بھائے نہ بغیر آفتا کے  
رکھتے ہیں حور نہ غلمانِ عزیز

اس کو ہی فردِ عمل جانتے ہیں  
ہے ہمیں نعت کا دیوانِ عزیز

ہو وہ فارس کہ حبش سے طاہر  
ہے غلامِ شہِ ذیشانِ عزیز



لَعْنَتٌ

فاعلاتن فعلاتن فعلاتن فعلن  
بحر: رمل مثنیٰ مجنون مشعت محذوف  
(لطفِ نظارہ، دمِ بسمل، آئے)

ان کا وصال کہیں جب سرِ محفل آئے  
کون اس عاشقِ صادق کے مقابل آئے

جب بھی گرداب ڈبونے کو مجھے ہو تیار  
ان کی رحمت مجھے لے کر لبِ ساحل آئے

کاسہ لبریز ہوا لطف و کرم سے ان کا  
در پہ سرکارِ دو عالم کے جو سائل آئے

”موت بس ان کی ہے، جو مر کے وہیں دفن ہوئے  
زیست ان کی ہے، جو اس کوچے سے گھائل آئے“ (۱)

کیوں لحد میں ہو نکیرین کا کچھ خوف ہمیں  
حبِ آقا سے ہیں معمور لیے دل آئے

خلوتِ جاں بنے گلزارِ کرم سے ان کے  
عشق میں روضۂ اقدس کی جو منزل آئے

ظلمتیں ساری مٹانے کو جہاں کی طاہر  
بن کے خیرالبشر انوار کے حامل آئے



لَعْنَتٌ

فَاعْلَاتِنِ فَعْلَاتِنِ فَعْلَاتِنِ فَعْلَاتِنِ

بحر: رمل مثنیٰ مجنون مشعت محذوف

(میں ہوں مشتاقِ جفا، مجھ پہ جفا اور سہی)

مل رہی ہے جو مجھے ان کی عطا اور سہی  
ان کے صدقے میں مجھے رب کا دیا اور سہی

ہے عجب کیف بہ دامنِ ریاضِ الجنۃ  
”خلد بھی باغ ہے، خیر، آب و ہوا اور سہی“

ہونے والی ہے ابھی بارشِ الطافِ حضور  
کرب کی دھوپ کی تھوڑی سی جفا اور سہی

اب مرے خوابوں میں آتے ہیں مگر بعد از مرگ  
ایک تقریب مجھے بہرِ لقا اور سہی

مانلِ کوچۂ طیبہ ہے مرا دل طاہر  
”کعبہ اک اور سہی قبلہ نما اور سہی“

❖❖❖❖❖❖

نعت

مفعول فاعلاتن مفعول فاعلاتن  
بحر: رمل مثنیٰ مشکول مسکن  
(مسجد کے زیر سایہ اک گھر بنا لیا ہے)

نقشِ قدمِ نبیؐ کا سر پر سجایا ہے  
شہرِ نبیؐ کو دل کا قبلہ بنا لیا ہے

وحیِ خدا کی صورت ہر اک ادا ہے انؐ کی  
قرآن سے خدا نے کارِ ثنا لیا ہے

والشمس و الضحیٰ کی تفسیر انؐ کا چہرہ  
آنکھوں میں ہے سجایا دل میں بسا لیا ہے

یادِ نبیؐ نے یادِ دنیا سے ہے نکالا  
ہر غم سے انؐ کے غم نے مجھ کو بچا لیا ہے

طاہر قضا کی ساعت مجھ پر ہوئی ہے آساں  
نامِ نبیؐ جو اپنے لب پر سجایا لیا

❖❖❖❖❖❖

لُحْرَت

مفاعِلنِ فَعلاَتِنِ مفاعِلنِ فَعَلنِ

بحر: مجتثِ مَثَمِنِ مَجْبُونِ مَحْزُوفِ

(شبِ وصال میں، مونس گیا ہے، بن، تکیہ)

بنا ہے سنگِ درِ سپیدِ زمنِ تکیہ  
”ہوا ہے موجبِ آرامِ جانِ و تنِ تکیہ“

ہر ایک گل نے ہے پائی حضورؐ سے خوشبو  
لگائے اس لیے بلبلِ چمنِ چمنِ تکیہ

بہ نورِ مدحتِ سرکارِ دلِ کرو روشن  
”رکھو نہ شمعِ پر اے اہلِ انجمنِ تکیہ“

ہے یارِ غارِ نبیؐ! بختِ کا سکندر تو  
کہ تیرا زانو گیا مصطفیٰؐ کا بنِ تکیہ

وفا کی راہ میں ہوتا کبھی نہ وہ ناکام  
نبیؐ کے عشقِ پہ کرتا جو کوہکنِ تکیہ

نبیؐ کا تکیہ بنی جب علیؑ کی گود ، تو شمس  
پلٹ کے آیا کہ جائے کہیں وہ بن تکیہ

ہر ایک زائرِ طیبہ کے واسطے طاہر!  
بنا ہے مہرِ منور کرن کرن تکیہ



## لغت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (ممکن نہیں کہ بھول کے بھی آرمیدہ ہوں)

پیشِ درِ حضورؐ جو میں سر خمیدہ ہوں  
 دنیا میں ہی مناظرِ فردوسِ دیدہ ہوں

الجبھا ہوا ہوں گردشِ دوراں میں اے کریمؐ!  
 کیجے کرم کہ حاملِ قلبِ چپیدہ ہوں

خیرات مجھ کو خوب ملے گی حضورؐ سے  
 میں گرچہ ایک سائلِ دامنِ دریدہ ہوں

میں امتِ حضورؐ میں پیدا کیا گیا  
 زمرے میں امتوں کے میں یوں برگزیدہ ہوں

نعلینِ مصطفیٰ ہی مرے سر کا تاج ہیں  
نگہِ کرم سے ان کی میں تسکین رسیدہ ہوں

ہر دم نبیٰ کے در پہ ہے بستر بچھا ہوا  
طاہر بہ لطفِ شاہ بہت آرمیدہ ہوں



لَعْنَتٌ

فاعلاتن فعلاتن فعلاتن فعَلُن  
بحر: رمل مثنیٰ سالم مجنون محذوف  
(حیدرآباد دکن، رشکِ گلستانِ ارم)

شہرِ پُر نور ہے وہ اہلِ تسنن کا حرم  
”کہ جہاں ہشت بہشت آ کے ہوئے ہیں باہم“

گوشہ گوشہ ہے مدینے کا سکینت افزا  
اس کا ہر ذرہ ہے صد رشکِ گلستانِ ارم

عارضِ ارضِ زمیں پر ہے مدینے کا جمال  
”دل کش و تازہ و شاداب و وسیع و خرم“

استغاثہ بھی دعا بھی ہے ثنائے آقا  
جس کو کرتے ہیں بہ اخلاص و بہ اغراق رقم

یانبیٰ آپ کے الطاف ہیں ہر دم مونس  
دونوں عالم میں رہے رو بہ عطا دستِ کرم

ابرِ دستِ کرمِ سرورِ عالم پہ نثار  
 ”دُرّ شہوار ہیں، جو گرتے ہیں قطرے پیہم“

آپ کی یاد میں پلکوں پہ ہیں آنسو جیسے  
 صبح دم برگِ گل و لالہ پہ چمکے شبنم

ان کی نعتوں کے وسیلے سے ملے گا طاہر  
 مجھ کو گنجینہ دیدارِ شہنشاہِ امم



نعت

فعلون فعولن فعولن فعل  
بحر: متقارب مثنیٰ محذوف  
(دم واپسیں برسرِ راہ ہے)

مددگار اب آپؐ کی چاہ ہے  
”دم واپسیں برسرِ راہ ہے“

رہیں در پہ آقاؐ مدام آپ کے  
یہی عرضِ خدامِ درگاہ ہے

مرے لب پہ نعتیں ہیں سرکارؐ کی  
زباں پہ ثنا ان کی ہر گاہ ہے

ہے ان کے وسیلے کا جس میں شمول  
رسائی کی حامل وہی آہ ہے

نبیؐ کی محبت ہے ایماں مرا  
مری وجہ نازش یہی چاہ ہے

ہو راہِ عدم میں مجھے خوف کیوں  
شفاعتِ نبیؐ کی جو ہمراہ ہے

ہے نظروں میں طاہرِ مواجہ مری  
جو اہلِ نظر کی ادب گاہ ہے



چاپ لکھ کر شمس ہے  
بہ اس کی لکھ کی یہ اس ہے  
کی بات آ ہے ہاڑ صدی  
منگپ ہے "تالپ سوت" ہے

علم کی سوت کی تھی بہ  
کی تھی سوت کی تھی بہ  
تالپ کے تالپ کے ہاڑ ہے  
اس لڑ کی تھی یہ تھی تھی بہ

سوت کی تالپ تالپ تالپ  
منگپ و تالپ سوت تالپ تالپ  
تالپ و تالپ و تالپ سوت  
پاڑ تالپ تالپ تالپ تالپ

ریاض مجید